

မြစ်ပျက်မြင်တန်း နို့တန်းအတွင်တတ်တယ (တရားထိုင်သူများအတွက်)

(୧୬ , ୮ , ୬)

ကျေးဇူးတော်ရင် အဂုမဟာပဏ္ဍာတမိုးကုတ်ဆရာတော် ဘုရားကြီး
ဟောကြားတော်မူသော သစ္စာလေးပါးတရားတော်
အမှတ်စဉ်(၁၁)မှ ထုတ်နှုတ်ပုံနှိပ်ပါသည်။

မိုးကုတ်ဝိပသုနာအဖွဲ့ချုပ်က
ဤစာအပ်ကို ရိုက်နှိပ်ထုတ်ဝေပါသည်။

အမှတ် ၈၂၊ နတ်မောက်လမ်း၊ ရန်ကုန်မြို့

တွင် ရနိုင်ပါသည်။

ဖုန်း - ၅၄၁၈၆၀၊ ၇၂၅၃၂

ကျေးဇူးတော်ရှင် အဂ္ဂမဟာပဏ္ဍာတ


မိုးကုတ်ဆရာတော်ဘုရားကြီး

မိုးကုတ်မြို့တွင်ဟာကြားတော်မှုသာတရားတော်

ဖြစ်ပျက်ဖြင်တုန်း

နိုဗ္ဗာန်အတုဝင်တတ်တယ်

(တရားထိုင်သူများအတွက်)



၁၉ - ၆ - ၆၂

တမ္မခွင့်ပြုချက် အမှတ် ၂၆/၉၆ (၄)

ထုတ်ဝဝသူ ဦးအောင်ခါး (မြ-၁၈၃၁)

နိုးကုတ်ပိပသာတရားစဉ်နှင့်

လုပ်ငန်းစဉ် ပြန်ဖွားရေးအဖွဲ့။

အမှတ် ၈၂။ နတ်မောက်လမ်း၊ ရန်ကုန်မြို့။

ဖုန်း - ၅၄၁၈၆၀

ပုံနှိပ်သူ ဦးဝင်းအောင် (မြ ၁၇၁၃၁)

သန်းထိုက်ရတနာပုံနှိပ်တိုက်၊

အမှတ် ၈၄/၈၆၊ လမ်း(၂၀)

ပုံနှိပ်တောင်မြို့နယ်၊ ရန်ကုန်မြို့။

ဖုန်း - ၂၉၈၆၇၄

မိုးကုတ်ယောဂီများအတွက်သာ ထုတ်ဝေပါသည်။

ကျေးဇူးတော်ရှင်အဂ္ဂမဟာပဏ္ဍာတ
မိုးကုတ်ဆရာတော်ဘုရားကြီး
မိုးကုတ်မြို့၌ ဟောကြားတော်မူသော တရားတော်

ဖြစ်ပျထုဖြင့်တွန်း

နှုံးနှုံးအတွင်းတယ်တယ်

(တရားထိုင်သူများအတွက်)

(၁၉-၆-၆၂)

ဒကာဒကာမတွေ သတိပေးတရားဆိုသလိုဘဲပြော
ရမယ်နော်...၊ ဒကာကြီးလိုင်- သတိပေးတရားပြောမယ်
နော်... (မှန်လှပါ)။

သတိပေးတရားဆိုတာက ကိုယ့်ကိုယ်ကို စစ်ဆေးဖို့
ပါဘဲဆိုတာ မှတ်ထားရမယ်နော်... (မှန်ပါ)၊ ကိုယ့်ကိုယ်ကို
စစ်ဆေးဖို့ဆိုတဲ့ဥစ္စာ ဘာပါလိမ့်မတဲ့ ဆိုတော့ ရှင်မဟာ
ကသုပကြီးက ဘုရားသခင်ကိုယ်တော်မြတ်ကြီးကို မေးတယ်
...၊ လို့ ကိုမြင့်တို့ မောင်နိုင်တို့ မှတ်ရမယ်... (မှန်ပါ)*။

* နိုဝင်ဘ် ကသုပသံယုတ်၊ သွေ့မှု ပဋိဓရပကသုတ်ကြည့်ပါ။

J

အရှင်ဘုရား . . . တဲ့ သိက္ခာပုဒ်တွေ နည်းတုန်းက
ရဟန္တတွေသိပ်ဖြစ်တာဘဲ . . . တဲ့။

သိက္ခာပုဒ်နည်းတုန်းက နှစ်ရာနှစ်ဆယ် ခုနှစ်သွယ်
မပြည့်ခင်တုန်းကတော့ ရဟန္တသိပ်ဖြစ်ကြတယ်။

နောက်- အရှင်ဘုရားက သိက္ခာပုဒ်တွေ ပေါ်တိုင်း
ပေါ်တိုင်း တိုးလိုက်တော့ နှစ်ရာနှစ်ဆယ်-ခုနှစ်သွယ်တောင်
ဖြစ်သွားတော့ ရဟန္တအဖြစ် နည်းသွားတယ်ဘုရား၊ အေဒီ
ဘာကြောင့်ပါလိမ့်မတုံးလို့ ဘုရားကိုမေးတာ မောင်နိုင်. . .
(မှန်ပါ)။

သိက္ခာပုဒ်နည်းတုန်းကတော့ ဘာတဲ့ . . . (ရဟန္တ<sup>ဘာဖြစ်များပါတယ်ဘုရား)၊ သိက္ခာပုဒ်လည်းများလာပါရော.
(ရဟန္တအဖြစ်နည်းပါတယ်ဘုရား)၊ ရဟန္တအဖြစ်နည်းသွား
တယ်ဆိုတော့ ကိုညွှန်တို့အားလုံး မေးစရာအကြောင်း ပေါ်
လာတယ်. . . (မှန်ပါဘုရား)။</sup>

သိက္ခာပုဒ်များလို့

ရဟန္တအဖြစ်နည်းခြင်းပါလား ဘုရား

သိက္ခာပုဒ်နည်းတုန်းကတော့ဖြင့်. . တဲ့ ရဟန္တတွေ
ဖြစ်လိုက်ကြတာ နည်းတာတွေမဟုတ်ပါဘူး. . . တဲ့ အခု
သိက္ခာပုဒ်တွေလည်း အရှင်ဘုရားက တီးကာ တိုးကာ လုပ်

လိုက်တဲ့အခါ သီကွာပုဒ်တွေကသိပ်များ၊ အဲဒီများသွားတဲ့
အခါကျမှ ရဟန္တာအဖြစ်နည်းသွားတော့ ဒါ ဘယ်အကြောင်း
ကြောင့်ပါလိမ့်မလဲ... လို့ မောင်နိုင်တဲ့ ကိုညွှန်တို့ မေးပြီ
... (မှန်ပါ)။

ဒီတရားဟောရတာက ဒကာဒကာမတွေမှာ အလုပ်
တွေကလည်း လုပ်ပြီးသကာလ... နေသောကြောင့် ကိုယ့်
အလုပ်ကို ကိုယ်စ်ဆေးနိုင်အောင်ဆိုပြီးသကာလ ဒီပါ၌
တော်ထုတ်လာတာ ဒကာကြီးလိုင်... (မှန်ပါ)။

ဒီတွင် ဘုရားကဖြေလိုက်တယ်ကွာ- တဲ့ သစ္စမ္မာ
ပဋိရှုပကဆိုတာရှိတယ်ကွာ... တဲ့ တရားတူတွေပေါ်လာ
လိုရှိရင်လည်း တရားတူတွေပေါ်လာတဲ့အတွက် ရဟန္တာ
အဖြစ်နည်းတယ်... တဲ့။

ဒကာကြီးလိုင်- ရိပ်မိပလား... (ရိပ်မိပါပြီ)၊ ဘာတဲ့
တဲ့... (တရားတူတွေပေါ်လိုပါဘုရား)။

တရားအတူတွေပေါ်လာတဲ့အတွက် ရဟန္တာအဖြစ်
နည်းတယ်... တဲ့ ရှင်းပလား... (ရှင်းပါပြီ)၊ ဘာတဲ့တဲ့...
(တရားအတူတွေပေါ်လာတဲ့အတွက် ရဟန္တာအဖြစ်နည်းပါ
တယ်ဘုရား)။

နောက်က ဒကာဒကာမတွေ တစ်ခါမှုမဟောဘူး
သေးတွေ့ ဒီဥစ္စာကို ကိုယ်လုပ်ထားတဲ့ဥစ္စာနဲ့ ပြင်စရာရှိ

ပြင်ဖို့ တိုးစရာရှိ တိုးဖို့ကို ဆရာဘုန်းကြီးက သတိပေးတာလို့
ဆိုတာ ဒကာကြီးလိုင်-မှတ်ရမယ်. . . (မှန်ပါ)။

အလုပ် မလုပ်တဲ့ပုဂ္ဂိုလ်ကို ဒီတရားဟောဖို့ မလိုပါ
ဘူး၊ အလုပ် လုပ်နေတဲ့ပုဂ္ဂိုလ်ကျတော့ ပြောရလိမ့်မယ်တဲ့
အဲဒီတော့ ဒီဖြစ်ပျက်ကိုမြင်လာတယ်၊ အလုပ် လုပ်နေတဲ့
ပုဂ္ဂိုလ်မှာ တရားတုက ဖြစ်ပျက်မြင်တုန်း ဝင်နောင့်ယှက်
တယ်၊ မောင်နိုင်- မှတ်ထား. . . (မှန်ပါ)၊ တရားတုက. . .
(ဖြစ်ပျက်မြင်တုန်း ဝင်နောင့်ယှက်ပါတယ်ဘုရား)၊ ဖြစ်ပျက်
မြင်တုန်း ဝင်နောင့်ယှက်တယ်တဲ့၊ အတုဝင်လာတယ်. . .
(မှန်ပါ)၊ အလုပ်ထဲဝင်လာတာ။

နောက်က ဒကာဒကာမတွေ ဥဒယွေယဉ်မှာ
ဝင်လာတယ်၊ ရှင်းကြပလား. . . (ရှင်းပါပြီဘုရား)။

ဖြစ်ပျက်မြင်တာက ဥဒယွေယဉ်မဟုတ်လား. . .
(မှန်ပါ)၊ အဲဒီမြင်နေတုန်းမှာ. တဲ့ အဓိကမပဋိရှုပကဆိုတာ
ဝင်တတ်တယ်ကွာ. . တဲ့ အတုဝင်တတ်တယ်၊ နိဗ္ဗာန်အတု
ဝင်တတ်တယ်ပြောတာ. . . (မှန်ပါ)။

ဖြစ်ပျက်မြင်တုန်း နိဗ္ဗာန်အတုဝင်တတ်တယ်

ဒကာကြီးလိုင်-မှတ်ထားစမ်းပါ၊ ဖြစ်ပျက်မြင်တုန်း
နိဗ္ဗာန်အတုဝင်တတ်တယ်၊ ရှင်းပလား. . . (ရှင်းပါပြီဘုရား)။

အဒီဖြစ်ပျက်မြင်နေတော့ နိဗ္ဗာန်အတူဝင်လာတော့
သော်- ဒါ နိဗ္ဗာန်ဘဲဆိုပြီးသကာလ ကိုညွှန် တရားရပ်ပစ်
လိုက်တယ်... (မှန်ပါ)။

ငါတော့ဖြင့် သောတာပတ္တိမဂ် ဆိုက်ပြီ နိဗ္ဗာန်မြင်ပြီ
ဆိုပြီးတော့ ရပ်လိုက်တော့ တရားကတော့ ဥဒယွေယ ဖြစ်
ပျက်ဆိုတော့ မောင်နှင့် ဘယ်... ဆုံးမှုမဆုံးသေးဘဲ...
(မဆုံးသေးပါဘူရား)။

မဆုံးသေးချိန်မှာ ဒကာဒကာမတွေ မှတ်ထားလိုက်
စမ်းပါတဲ့၊ နိဗ္ဗာန်အတူ ဝင်လာတယ်... (မှန်ပါ)။

မဆုံးသေးခင် ဘာဝင်လာသတုံး... (နိဗ္ဗာန်အတူ
ဝင်လာပါတယ်ဘူရား)။

နိဗ္ဗာန်အတူ ဝင်လာတယ်ဆိုတဲ့ ဥစ္စာဟေ့... မောင်
ခင်မောင်တို့၊ ကိုရှင်းတို့ သေသေချာချာမှတ်ရမယ်...
(မှန်ပါ)၊ ဒါက သတိပေးတဲ့တရားနော်... (မှန်ပါ)။

ရဟန္တာအဖြစ်နည်းတာ နိဗ္ဗာန်အတူဝင်လို့
ရဟန္တာသယံနှယ်ကြောင့် အဖြစ်နည်းသတုံးလို့ မေး
တဲ့အခါကျတော့ နိဗ္ဗာန်က အတူတွေဝင်လာတယ်ကဲ...။

ဘယ်အာချိန် ဝင်လာပါလိမ့်မတုံး... (ဖြစ်ပျက်မြင်
တဲ့အခါမှာပါဘူရား)။

အ. . . ဖြစ်ပျက်ဆိုတော့ ဥဒယွ္ဗယပေါ့လေ. . .
 (မှန်ပါ)၊ အဲဒီဥဒယွ္ဗယဉာဏ်အချိန်မှာ ဘုန်းကြီးတို့ ဒကာ
 ဒကာမတွေမှာ ဝင်တတ်တယ်. . . (မှန်ပါ)၊ ဖြစ်ပျက်လည်း
 မဆုံးဘူး၊ မှန်းလည်းမမှန်းဘူး၊ ဆုံးလည်းမဆုံးတဲ့အချိန်မှာ
 နိဗ္ဗာန်ဝင်လာတယ်၊ ကိုယ်ထင်တဲ့နိဗ္ဗာန်ပေါ့လေ. . . (မှန်ပါ)။

ကိုပေါ်ကြီးသေသေချာချာမှတ်. . . (မှန်ပါ)၊
 သေသေချာချာမှတ်ပါ၊ ဒကာဒကာမတို့ နောက်က အလုပ်
 လုပ်နေတဲ့ပုဂ္ဂိုလ်တွေမှို ဒီဥစ္စာ အရေးတကြီးပြောနေရပါတယ်
 ဆိုတာကိုလည်းမှတ်ရမယ်. . . (မှန်ပါ)။

ဒကာကြီးလိုင် မပြောရဘူးလား. . . (ပြောရပါမယ်
 ဘူရား)၊ ပြောရမယ်တဲ့ မေးတဲ့ပုဂ္ဂိုလ်ကလည်း မောင်နိုင်
 သေးတဲ့ပုဂ္ဂိုလ်မှုမဟုတ်ဘဲ. . . (မှန်ပါ)၊ ရှင်မဟာကသာပက
 မေးတာ၊ ဘူရားမရှိရင် သူဟာ ဘူရားကိုယ်စားလှယ်ဘဲ
 သံဂါယနာတင်တော့ ခေါင်းဆောင်ကြီးပေါ့ မောင်နိုင်ရ. . .
 (မှန်ပါ)။

ဆယ်ချက်လာတာတိတယ်

အဲဒီတော့ လိုရင်းပြောကြပါစို့လိုဆိုတော့ ဘုန်းကြီး
 တို့ ဒကာဒကာမတွေ ဖြစ်ပျက်မြင်တဲ့အချိန်မှာ ဆယ်ချက်
 လာတတ်တယ်ကွာ. . . တဲ့ ဆယ်ချက်ထဲက တစ်ချက်ချက်
 လာတတ်တယ်တဲ့. . . (မှန်ပါ)။

ဦးဘကလေး ဆယ်ချက်ထဲက တစ်ချက်ချက် လာ
တတ်တယ်... (မှန်ပါ)။

ခန္ဓာကိုယ်က အရောင်အဆင်းလည်းထွက်တတ်
တယ်ကွော့၊ ဖြစ်ပျက်အားထုတ်ရင်းမတ္တနဲ့ မောင်နိုင်တို့က
ဉာဏ်ယွေးယဉ်က ရင့်သန်လာတာကိုး၊ ရင့်သန်လာတော့ကို
ခန္ဓာကိုယ်က အရောင်အဆင်းရင်လည်း ထွက်တတ်တယ်
... (မှန်ပါ)။

(၁) အရောင်အဆင်း ထွက်တတ်တယ်

ကိုပေါ် အရောင်အဆင်းထွက်လာတော့ သို့...
ဒါ မဂ်က ထွက်လာတဲ့အရောင်ဘဲဆိုပြီးသကာလ မောင်နိုင်
ဒါ မဂ်ဉာဏ်ရတဲ့သဘောဘဲလို့ ကိုယ့်ဟာကိုယ်ထင်တတ်
တယ်... (မှန်ပါ)၊ အရောင်အဆင်း အာရုံပြုပစ်လိုက်တယ်
... (မှန်ပါ)။

ဦးဘကလေး အရောင်အဆင်းအာရုံပြုပစ်လိုက်
တော့၊ ဝိပသနာဉာဏ်က ပြုစင်လို့ ခန္ဓာက အရောင်ထွက်
လာတာ... (မှန်ပါ)၊ ရှင်းပလား... (ရှင်းပါပြီဘူရား)။

ခန္ဓာက အရောင်ထွက်လာတယ်၊ အဲဒါကို ဒါ မဂ်ရ^၅
ပြီလိုထင်ပြီး၊ ဒကာဒကာမတွေကာ ရပ်ပစ်လိုက်တတ်တယ်..
(မှန်ပါ)။

အတုပေါ်တာ... (မှန်ပါ)၊ မပေါ်မရှိဘူးတဲ့၊ သူ
တစ်ခါတလေပေါ်မယ်နော်... (မှန်ပါ)။

ကောင်းပြီ... ဒါပေါ်တဲ့ပုဂ္ဂိုလ်လည်း ပေါ်တယ်
ထားနော်... (မှန်ပါ)၊ ဒါ မပေါ်ရင် ဘာပေါ်တတ်သတဲ့
ဆိုတွေ့ဘူး ဒီဆယ်ချက်ကလည်း ဥဒယွေယဉ်မှာ ပေါ်ရမှာ
ဘဲ၊ တစ်ခုခုတော့ ပေါ်ရမယ်... (မှန်ပါ)။

မောင်နှင့် မှတ်ထားပါနော်... (မှန်ပါ)၊ ကိုရှင်းတို့
မမှတ်ရပေဘူးလား... (မှတ်ရပါတယ်ဘူရား)။

မှတ်ရလိမ့်မယ်၊ ကိုယ်က လုပ်နေတာကိုးပျော်၊ ဒါမှ
နိဗ္ဗာန်စစ်နဲ့ နိဗ္ဗာန်တုနဲ့ ကွဲသွားမယ်... နော်... (မှန်ပါ)။

အခု ခန္ဓာကိုယ်က အရောင်အဆင်းထွက်တာကို
ပင်လျှင်... ယောဂါပုဂ္ဂိုလ်က အားထုတ်နေတဲ့ပုဂ္ဂိုလ်က ငါ
တော့ဖြင့် မဂ်ရလို့ ခန္ဓာကိုယ်ကတောင် အရောင်တွေထွက်
လာပြီဆိုပြီး ရပ်ပစ်လိုက်တယ်။

အရောင်ဘက်လှည့်သွားတယ်၊ အရောင်ဘက်
သာယာပစ်လိုက်ပြီ မောင်နှင့်... (မှန်ပါ)၊ သာယာပစ်လိုက်
တော့ ဉာဏ်ရှိသေးရဲ့လား... (မရှိပါဘူရား)၊ အရောင်က
တော့ ထွက်လျက်ဘဲ... (မှန်ပါဘူရား)။

အဲဒီမှာလည်းတဲ့ သူဟာသူ မဂ်ရလို့ ခန္ဓာက်
အရောင်ထွက်လာတာဘဲဆိုပြီးသူကာလ ရပ်ပစ်လိုက်တော့

ကိုတဲ့ တရားတွင်လာတတ်တယ်တဲ့ နိဗ္ဗာန်လည်းမဟုတ်ဘူး၊ မဂ်လည်း မဟုတ်ဘူး . . . (မှန်ပါဘူးရား)။

အကာကြီးလိုင် . . . မဂ်လည်းမဟုတ်ဘူးတဲ့ ဖြစ်ပျက်မြင်တဲ့ ဝိပသာမနာမဂ်ရှိသေးတာဘဲ . . . (မှန်ပါ)၊ မဂ်စစ်မဟုတ်သေးဘူး။

အဲဒီအချိန်မှာ ကိုယ်ကအရောင်တွေ၊ ဘာတွေထွက်တတ်ပါတယ် . . . (မှန်ပါ)၊ အဲဒီအရောင်ထွက်လာလို့ရှိရင်လည်း ဒီအရောင်တွေကို တစ်ချို့မှာဘယ်လောက်ထွက်တတ်သတဲ့လို့ မေးတဲ့အခါကျတော့ တင်ပလွှင်ခွေတစ်ခုလုံးမှာ တစ်ကိုယ်လုံးကနေပြီး အရောင်တွေဖြာထွက်တတ်တယ် . . . (မှန်ပါ)၊ တစ်ချို့ကျတော့လည်းတဲ့ ဒီတို့က်တစ်ခုလုံးမြင်လာအောင်ထွက်တတ်တယ် . . .၊ ရှင်းပလား . . . (ရှင်းပါပြီဘူး)။

ကေစ်ချို့ကျတော့လည်း ကောင်းကြုံအောင် လင်းတယ်၊ ဘူးသခင်ကိုယ်တော်မြတ်ကြီး ဒီဖြစ်ပျက်မြင်တဲ့ ဉာဏ်တန်းကတော့ အောက်အစိစိကျအောင်လင်းတယ် . . . (မှန်ပါ)၊ အထက်မြားပြည်ကျအောင် လင်းထွက်တယ် . . . (မှန်ပါ)၊ ရှင်းပလား . . . (ရှင်းပါပြီဘူး)။

အဲဒီကို မဂ်ရလို့ထင်ပြီးသက္ကလ ယောဂါပ္ပါလိုကအားထုတ်နေရာက ရပ်ပစ်လိုက်တတ်တယ်၊ ငါ မဂ်ရလို့

အရောင်ထွက်တာဘဲဆိုပြီးသကာလဲ အရောင်ဘက်လှည့်
လိုက်တယ်၊ ဟို ဖြစ်ပျက်လှည့်သေးရဲ့လား။ . . . (မလှည့်ပါ
ဘုရား)၊ အားရတင်းတိမ်တဲ့ဘက် လှည့်မသွားဘူးလား . . .
(လှည့်သွားပါတယ်ဘုရား)။

အားရတင်းတိမ်တဲ့ဘက်လှည့်သွားတော့ တကယ်
မဂ်ကောဟုတ်ပါရဲ့လားလို့ဆိုတော့ ဥဒယ္မ္မယကြောင့် ဉာဏ်
ကြည်လို့ထွက်တာ . . . (မှန်ပါ)၊ ရှင်းကြပလား . . . (ရှင်းပါပြီ)
ဘုရား)၊ ဘာဖြစ်လို့ပါလိမ့် . . . (ဉာဏ်ကြည်လို့ ထွက်တာပါ
ဘုရား)။

ဉာဏ်ဓရရောင်ထွက်တာကို မဂ်ထင်တယ်

ဉာဏ်ရောင်ထွက်တာကို သူက မဂ်ထင်လိုက်တယ်。
(မှန်ပါ)၊ အဲဒီ တရားတူတွေက တရားတူဆိုတာက ဒီလောက
တရားတူကို ဘုန်းကြီးကပြောတာမဟုတ်ပါဘူး၊ ကိုယ်လုပ်နေ
တဲ့အထဲက တရားတူက လာနိပ်စက်တာပြောတာပါ . . .
(မှန်ပါ)၊ ပေါ်ကြပလား . . . (ပေါ်ပါပြီဘုရား)။

ဒါဖြင့် ဉြေဘာသ-ဆိုတဲ့အရောင် ထွက်တတ်တယ်
နော် . . . (မှန်ပါ)၊ ထွက်လာလို့ ဒီအထဲက ယောဂါဒကာ
ဒကာမတွေက ထွက်လာလို့ရှိရင်ဖြင့် ဒါ မဂ်မဟုတ်သေးဘူး၊
ဒီအရောင်လည်း ခန္ဓာကိုယ်ကဖြစ်တဲ့အရောင်ဘဲ သူလည်း

အရောင်ရိပ်ဘဲ၊ အရောင်ရိပ်ဖြင့် ဖြစ်ပျက်လို ရှုပေး . . .
(မှန်ပါ)၊ သဘောကျပလား . . . (ကျပါပြီဘူရား)။

သူကို ဘာလုပ်ပေးရမလဲ . . . (ဖြစ်ပျက်ရှုပေးရပါ
မယ်ဘူရား)၊ သူဘဲ အနိစ္စပြန်ရှုလိုက်တာပေါ့ . . . (မှန်ပါ)၊
ဖြစ်ပျက်ပြန်ရှုလိုက်ပြီးသကာလ အဲဒီကတက်သွားပြန်တော့
လည်း မဂ်ဖြစ်သွားတယ် . . . (မှန်ပါ)၊ ရှင်းပလား . . . (ရှင်း
ပါပြီဘူရား)။

ဒါ မလာဘဲမရှိဘူး . . . တဲ့ ဒါက ဆယ်ခုမှာ ဒီတစ်ခု
ရင်လ လာတတ်တယ် . . . (မှန်ပါ)၊ ဒီတစ်ခုမလာရင်
ဒီပြင်ဘာလာမှာတုံး-လို မေးတဲ့အခါကျတော့ ပိတ် . . . တဲ့
ပိတ်လည်း လာတတ်တယ် . . . (မှန်ပါ)။

(J) ပိတ်ဆိုတာ လာတတ်တယ်

အရောင်မလာတဲ့ပုဂ္ဂိုလ်မှာ ပိတ်လာလိမ့်မယ် . . .
(မှန်ပါ)၊ ပိတ်လာတယ် . . . တဲ့ ပိတ်ဆိုတာက တစ်ခါတည်း
ခန္ဓာကိုယ်ကြီးကိုကြွေသွားပြီးသကာလ၊ ပေါ့ပါးပြီးသကာလ
ကြက်သီးတွေထဲ၊ လို ကောင်းကင်ပျော့တော့မလိုလို၊ ထိုင်ရမှန်း
မသိ၊ ထရမှန်းမသိ၊ ဒီလည်းဖြစ်လာတတ်တယ် . . .
(မှန်ပါ)၊ ဒါလည်း ဥဿုပွဲယ-ဆိုတဲ့ ဖြစ်ပျက်ကို မြင်တဲ့
ညက်ကြောင့် ဖြစ်ပေါ်လာတာ . . . (မှန်ပါ)။

အဲဒီ ပီတိကိုလည်း ဒကာဒကာမတွေက ဒါ-မဂ်စစ
လိုမယူလိုက်နဲ့ ခြော့- ဒါ ဉာဏ်ကြည်လိုဖြစ်လာတဲ့ ပီတိဘဲ
လို ဒကာကြီးလိုင်က ယူလိုက်တာပေါ့။ . (မှန်ပါ)၊ ရှင်းပလား
... (ရှင်းပါပြီဘုရား)။

ပီတိငါးမျိုး။

ဉာဏ်ကြည်လိုဖြစ်လာတယ်... (မှန်ပါ)၊ ဖြစ်ပျက်
ကိုမြင်တဲ့ ဉာဏ်က ထက်မြက်လို ပီတိငါးမျိုးလာပစ်လိုက်
တယ်... (မှန်ပါဘုရား)။

ခုခွဲကာပဲတိတ္ထိ ခဏီကာပီတိတ္ထိ ဉာဏ်နှီးကာပီတိတ္ထိ
ဥမ္မာဂါရိတိ ဖရကာပီတိတ္ထိဆိုတာတွေ မောင်နှင့် မလာဘူး
လား... (လာပါတယ်ဘုရား)။

အဲဒီလာလိုရှိရင်လည်း ဒီပီတိဘဲဆိုပြီးတော့ ဒါဖြင့်
နှီးနားလည်ပြီ၊ ဆရာသမားသင်ထားတယ်၊ ဒါတွေဟာ မဂ်
မဟုတ်ဘူး၊ လောကုတ္တရာမဂ်မဟုတ်သေးဘူးလို မောင်နှင့်က
ပယ်ချုံ... (မှန်ပါ)၊ ပယ်ချုပြီးသကာလ ကိုယ့်ဖြစ်ပျက်နဲ့
ကိုယ်နေချင်နေနော်... (မှန်ပါ)၊ သူကို မသာယာလိုက်ပါနဲ့
ရှင်းကြပလား... (ရှင်းပါပြီဘုရား)။

သူကို မသာယာလိုက်ပါနဲ့လို သတိပေးလိုက်တယ်
နော်... (မှန်ပါ)။

ကိုရှင်းတို့ သူကိုဘာလုပ်ပစ်ရမတုံး (မသာယာရပါဘုရား)၊ သူကိုလည်း ဖြစ်ပျက်ရှုနိုင်ရှာ၊ မရှုနိုင်ရင် ကိုယ့်ဖြစ်ပျက်ကို လက်မလွှတ်လိုက်ပါနဲ့ . . . (မှန်ပါ)၊ ပေါ်ကြပလား၊ (ပေါ်ပါပြီ)၊ ဘယ်နှစ်မျိုးရှိသွားပလဲ . . . (နှစ်မျိုးရှိသွားပါပြီ ဘုရား)။

(၃) ဉာဏ်ထက်လာတာတို့တယ်

‘ဉာဏ်သေ စေဝ ဉာဏေ စ’ တစ်ခါတလေကျတော့ ဉာဏ်က သိပ်တက်လာပြီးသကာလ၊ ဖြစ်ပျက်ကလေးတွေ စိပ်စိပ်-စိပ်စိပ်ပြီးသကာလ လာတာကိုပင်လျှင် ငါဉာဏ်က သာမညအရင်ဉာဏ်မဟုတ်တော့ဘူး၊ ဒါ မင်ဉာဏ်မို့ ဒီလောက် စူးစူးစိုက်စိုက်မြင်တာဘဲဆိုပြီး ဖြစ်ပျက်တွေစိပ်စိပ် ကြီးမြင်လာလို့ရှိရင်လည်း ဒီဉာဏ်ဟာ မင်ဉာဏ်လို့ ကိုယ်က မယူလိုက်ပါနဲ့နော် . . . (မှန်ပါ)၊ ဝိပဿနာမင်ဘဲ ရှိပါသေးတယ် . . . (မှန်ပါ)။

လောကုတ္ထရာမင် . . . (မဟုတ်သေးပါဘူးရား)၊ မဟုတ်သေးဘူး၊ သို့သော်လည်း အရင်ဉာဏ်နဲ့တော့ မတူဘူး . . . (မှန်ပါ)၊ တစ်ခါတည်းထိုးထွင်းပြီးသကာလ သိလာတဲ့ ဉာဏ် . . . (မှန်ပါ)။

အဲဒီဉာဏ်ကိုလည်း အဓိကမပဋိရှုပကဆိုပါတယ်

အမိဂမပဋိရှုပကဆိုတာက မင်ရပြီလိုတင်တယ်၊ အလားတူပါ

... (မှန်ပါ)၊ ရှင်းပလား... (ရှင်းပါပြီဘူရား)။

ဒါဖြင့် အဲဒီဉာဏ်လာလို့ရှိရင်လည်း သော်...

ဒီဉာဏ်ဟာ ဝိပသာနာဉာဏ်ဘရှိသေးတယ်ဆိုပြီး ရှုမြှုဘဲ

ဒကာဒကာမတွေက ရှုနေပါ... (မှန်ပါ)။

ဒကာကြီးလိုင်- ရှင်းပလား... (ရှင်းပါပြီဘူရား)။

ဘယ်နှစ်ခုရှိသွားပလဲ၊ (သုံးခုရှိသွားပါပြီ)၊ ဉာဘာသ
ရယ်၊ ပိတိရယ်၊ ဉာဏ်ရယ်၊ သုံးခုရှိသွားပြီနော်... (မှန်ပါ)။

“ဉာဘာသေ စော ဉာဏေ စ ပိတိယာ စ ဝိကမ္မတိ
ဒါတွေကြောင့်လဲကွာ... တဲ့ တုန်လူပိတ်ပါတယ်.. တဲ့
ယောဂီပုဂ္ဂီလ်မှာ... (မှန်ပါ)။

ပသ္ခာ - တခါတည်းရှုရင်းမတ္ထနဲ့ ဖြစ်ပျက်တွေမြင်
ပြီး ကိုယ်ဟာကျောက်တိုင်ကြီးလိုဘဲဖြစ်နေတယ်၊ ကိုယ်လည်း
ဌိမ်းသွားတယ်၊ စိတ်တွေလည်းဌိမ်းပြီးသကာလနေတယ်၊
ဖြစ်ပျက်တွေမြင်လို့ ကိုယ်ဌိမ်း၊ စိတ်ဌိမ်းဖြစ်တာ... (မှန်ပါ)၊
သဘောကျေပလား... (ကျပါပြီဘူရား)။

(၄) ကိုယ်ဌိမ်း စိတ်ဌိမ်းဖြစ်တတ်တယ်

ကိုယ်ဌိမ်း၊ စိတ်ဌိမ်းဖြစ်သွားပြန်တော့လည်း သော်.
ဒါ မင်အစစ်မို့ ဒါလောက်တောင်ဘ ကိုယ်၏ဌိမ်းခြင်း၊ စိတ်၏

ပြိမ်းခြင်းဖြစ်တာဘဲလိုဆိုပြီး၊ အလုပ် ရပ်ပစ်လိုက်တဲတ်တယ် (မှန်ပါ)၊ စင်စစ်- ဥဿျွှယဉာဏ်ကြောင့်လာတဲ့ ပသ္စ္စိနတ္ထ ဘဲ . . . (မှန်ပါ)၊ ရှင်းပလား . . . (ရှင်းပါပြီဘူရား)။

အဲဒီ ချမ်းသာသည် ကိုယ်ပြိမ်း၊ စိတ်ပြိမ်းတဲ့ တကယ် ပြိမ်းတာတွေလည်း ပသ္စ္စိဘဲ၊ ဒီက သတိတွေကလည်း ဖြစ် ပျက်ဘဲ၊ ရှုသာပစ်လိုက်း . . . (မှန်ပါ)၊ နိုမဟုတ်ရင် သူက နိုဗာန်လုပ်ပြီးတော့ဝင်လာတယ် . . . (မှန်ပါ)။

ဦးဘကလေး . . . ဒါ အင်မတန်အရေးကြီးတဲ့တရား ဆိုတာ သတိပေးတရားဆိုတာ အလုပ်သမားအတွက်မှာဖြင့် ကိုမြင့် . . မပေးမဖြစ်တဲ့အလုပ်ဘဲ . . . (မှန်ပါ)၊ ဒီအန္တရာယ် က ဒကာဒကာမတွေ မဂ်မဟုတ်ဘဲနဲ့ မဂ်ဝင်လုပ်မှာ၊ နိုဗာန် မဟုတ်ဘဲနဲ့ နိုဗာန်ဝင်လုပ်မှာ . . . (မှန်ပါ)၊ မလုပ်ပေဘူး လား . . . (လုပ်ပါတယ်ဘူရား)။

ကဲ- ဒါဖြင့် ကိုယ်ပြိမ်း၊ စိတ်ပြိမ်းနဲ့လည်း တင်းတိမ် ပြီးသကာလ မနေဘဲနဲ့ ပြိမ်းတတ်တဲ့ပသ္စ္စိကိုဘဲ ဖြစ်ပျက်ရှု ပစ်လိုက်း . . . (မှန်ပါဘူရား)။

ဖြစ်ပျက်က မောင်နိုင်တို့သင်ထားတာက ရှင်းနေ တာဘဲ၊ ဖြစ်ပျက်မဆုံးသ၍ လိုက်နေရမယ် . . . (မှန်ပါ)၊ မလိုက်ရပေဘူးလား . . . (လိုက်ရပါတယ်ဘူရား)။

၁၆

အခုတော့ ဖြစ်ပျက်မြင်တော့ ကိုယ်ပြီး၊ စိတ်ပြီး၊
ဖြစ်တာနဲ့ဘဲ- ဖြစ်ပျက်တွေကို မောင်နိုင်တိုက မရှုဘဲ
ထား၊ ဒီကိုယ်ပြီး၊ စိတ်ပြီးကလေး ကျေနပ်လိုရှိရင်လည်း
အဓိကမပဲနဲ့ပေက-ကွာ... သူက နိဗ္ဗာန်လုပ်ပြီးသကာလ
ဝင်လာတယ်... (မှန်ပါ)။

ဒီ- ပါတီနှစ်စက်လို့ သိကွာပုဒ်ရတွေများတော့မှ
မောင်နိုင်- ရဟနာအဖြစ်နည်းသားတယ်၊ ဒီ ပါတီတွေဝင်လာ
တယ်... (မှန်ပါ)၊ ရိပ်မိကြပလား... (ရိပ်မိပါပြီဘူရား)
အတူတွေနော်... (မှန်ပါ)။

ဒါ ဘယ်သူအတွက် ဟောနေသလဲ... လို့ ဆိုတာ
ဒကာဒကာမတွေက အလုပ်မလုပ်တဲ့ပုဂ္ဂိုလ် ဒီစကားသုံးစရာ
ကိုမလိုပါဘူး... (မှန်ပါ)၊ ဒကာကြီးလိုင် သုံးနိုင်ပဲမလား...
(မသုံးနိုင်ပဲဘူရား)။

ဒီမှာတော့ အားလုံးက အလုပ်လုပ်နေတော့ အတူ,
အစစ်ရွေးတတ်ဖို့ ဒါ အတူတွေလို့မှတ်ပါ... (မှန်ပါ)။

နိဗ္ဗာန်အစစ်နဲ့အတူမြေးရမယ်

ကိုပေါ်- မှတ်မိပလား... (မှတ်မိပါပြီဘူရား)၊
ဒါကျေအတူတွေနော်... (မှန်ပါ)၊ ဒါတွေ အတူတွေပါ... တဲ့
တကယ်လို့ ဒကာဒကာမတွေ ကိုယ်က ယောဂါပုဂ္ဂိုလ်တွေ

၁၃

ဖြစ်နေတော့ နိဗ္ဗာန်အစစ်နဲ့ နိဗ္ဗာန်အတူ ရွှေးချင်လိုရှိရင်
ဒီရီကော်ဒါ recorder ကူးယူကြတာပေါ့... (မှန်ပါ)၊ ကူးယူ
လိုက် ဒကာကြီးလိုင်-ဒါအရေးကြီးတယ်... (မှန်ပါ)၊ မကြီး
ဘူးလား... (ကြီးပါတယ်ဘုရား)။

ကိုယ့်ဟာကိုယ်စစ်ဆေးရအောင် မောင်နိုင်-
မကောင်းဘူးလား... (ကောင်းပါတယ်ဘုရား)၊ ဒီမှာ သုံးခု
တောင်သွင်းနေတာဘဲ... တဲ့ ဒီထဲက ကူးယူလိုက်ရတာဘဲ။

ကဲ... ဒါဖြင့် လေးချက်ရှိသွားပြီနော် (မှန်ပါ)၊
ကာယပသုဒ္ဓါ၊ စိတ္တပသုဒ္ဓါတွေဝင်ပြီးသကာလ လာပြန်လိုရှိ
ရင်လည်း ဖြစ်ပျက်လွှဲတ်ပြီး သွော်- ငါဖြင့် မဂ်ရ-ဖိုလ်ရလို
လို ကိုယ်ပြီမဲ့၊ စိတ်ပြီမဲ့ ဖြစ်တာဘဲလို ဆိုပြီး ရပ်ပစ်လိုက်တော့
ဟနကြီးပြီး ငါ- မဂ်ရပုဂ္ဂိုလ်ဘဲလို ထင်ပစ်လိုက်တာတ်တယ်
... (မှန်ပါ)၊ ပြီးတော့ မဂ်စစ်ဟုတ်ကဲ့လား... (မဟုတ်ပါ
ဘုရား)။

ဒါဖြင့် အတူက ဝင်ပြီးနှောင့်ယုက်လို ကသာပ-
ဒီအတူတွေကြောင့် ရဟနာအဖြစ်နည်းတယ်၊ ပေါ်ပလား..
(ပေါ်ပါပြီ)။

သိကွာပုဒ်များမှ ရဟနာအဖြစ်နည်းတယ်ဆိုတာ ဒီ
အတူတွေက ဖျက်တာဟော (မှန်ပါ)၊ ဒကာကြီးလိုင်-
ဒီလောက်အရေးကြီးလိုဟောနေတယ်ဆိုတာ မပေါ်သေးဘူး
လား... (ပေါ်ပါပြီဘုရား)။

ဦးဘကလေး - ဒီအရေးဟာဖြင့် ဖာ၏မတန်ကြီးပါ
တယ်ဆိုတာ မပေါ်သေးဘူးလား . . . (ပေါ်ပါပြီဘုရား)။

ပါတွေမလာရင်၊ တရားမှုန်သေးဘူး

ခင်ဗျားတိုအားလုံး အလုပ်သမားတွေ ဆရာ ဒကာ
ရင်းတွေဖြစ်နေတော့ အလုပ်သမားတွေချည့်ဆိုတော့ ဒါက
ဒီဆယ်ချက် တစ်ချက်ချက်ကတော့ လာမှာဘဲ . . . (မှန်ပါ)
မလာလဲ မမှန်သေးဘူး . . . (မှန်ပါ) လာပြန်လည်း မဖယ်
တတ်ရင် မမှန်သေးဘူး . . . (မှန်ပါ) မလာလည်း တရား
မမှန်သေးဘူး၊ လာပြန်လည်း မဖယ်တတ်ရင် . . . (မမှန်
သေးပါဘုရား)။

အဲဒါက်လေးတွေဟာ နောက်က ဒကာ ဒကာမတွေ
ထဲ့ . . . ချက်ကောင်းပါကလား၊ ဒီဥစ္စလာလည်း လာမှာ
ဘဲ၊ လာလို့မဖယ်တတ်ပြန်လည်း ဒါနဲ့တင်းတိမ်နေလို့ရှိရင်
လည်း အဓိမာနပုဂ္ဂိုလ်၊ အဓိကလွန်တာ၊ မာနကကြီးတာ
. . . (မှန်ပါ) ငါ - မဂ်ပုဂ္ဂိုလ်ဖြစ်ပြီဆိုပြီး ကိုယ့်ဟာကိုယ်
မာနကြီးပစ်လိုက်တယ် . . . (မှန်ပါ)။

မောင်နိုင်- ဘယ်နှစ်ချက်ရှိသွားပလဲ . . . (လေးချက်
ရှိသွားပါပြီဘုရား) အရောင်တချက်၊ ပီတိတချက်၊ ဉာဏ်
ကြည်တာတချက် . . . (မှန်ပါ) ဉာဏ်ကခါတိုင်းနဲ့မတူဘူး

၁၉

ထိုးထိုးထွင်းထွင်းနဲ့ကို သိပစ်လိုက်တယ် . . . (မှန်ပါ)
 သဘောကျပလား . . . (ကျပါပြီ) ကိုယ်ငြိမ်း၊ စိတ်ငြိမ်းဆိုတဲ့
 ပသ္တ္တိက တချက် . . . (မှန်ပါ) သဘောကျပလား . . . (ကျ
 ပါပြီဘူရား)။

ဘယ်နှစ်ချက်ရသွားပလဲ . . . (လေးချက်ရသွားပါပြီ
 ဘူရား) လေးချက်ရသွားပြီလို့ မှတ်ထားတာပေါ့နော် . . .
 (မှန်ပါ)။

“ပသ္တ္တိယာ သူခေါ်စော” တစ်ခါတလောကျတော့ စိတ်
 ထဲရောကိုယ်ထဲရော မင်း - ချမ်းသာပြီး နေလိုက်တာ သူခက
 လေးကတစ်ကိုယ်လုံးကို ဆင်းရဲရှာမေတ္တာဘူး၊ ဉာဏ်ယွယ်
 ညာက် ရင်ကျက်နေတာ ဖြစ်ပျက်တွေမြင်ရင်းမတ္တာနဲ့ တစ်ကိုယ်
 လုံးချမ်းသာသွားတဲ့အခါ လာတတ်တယ် . . . (မှန်ပါ)
 သဘောကျပ လား . . . (ကျပါပြီဘူရား)

တစ်ကိုယ်လုံးချမ်းသာသွားတတ်တယ်

တစ်ကိုယ်လုံးချမ်းသာသွားတဲ့အခါ လာတတ်ပြန်
 တော့လဲ အင်း . . . ဒါနိဗ္ဗာန်ဘဲဆိုပြီး ယောဂိုက ရပ်ပစ်
 တတ်တယ် (မှန်ပါ) မရပ်ပါနဲ့ ရှင်းကြပလား . . . (ရှင်းပါ
 ပြီဘူရား)။

ဘာလုပ်ပစ်ရမလဲ သူခကို . . . (ဖြစ်ပျက်ရှုရတိမ်ယ်

ဘုရား) ဖြစ်ပျက်ရှာ ကိုယ့်ဖြစ်ပျက်ရင်လည်းပြန်ကောက်၊
သူ့ရင်လည်း ရှုပ် (မှန်ပါ)။

ဒကာကြီးလိုင် ဒါအဓိကမပဋိရှုပကလိုခေါ်တယ်
... (မှန်ပါ) အဓိကမဆိုတဲ့ မဂ်ကိုခေါ်တယ်၊ ပဋိရှုပက
ဆိုတာကတော့ အလားတူ၊ မဂ်နဲ့အလားတူ ဝင်လာတယ်
... (မှန်ပါ) ရိပ်မိပလား ... (ရိပ်မိပါပြီဘုရား)။

နိဗ္ဗာန်မဂ်တွေကို ... တဲ့ နိဗ္ဗာန်မဟုတ်ဘဲနဲ့ နိဗ္ဗာန်
ထင်ရတယ်၊ မဂ်စစ်မဟုတ်ဘဲနဲ့ မဂ်စစ်ဖြစ်လောက်အောင်
မောင်အောင်သိန်း ဝင်လာတာဘဲ ... (မှန်ပါ) ရိပ်မိပလား
... (ရိပ်မိပါပြီဘုရား)။

ဒါမလာလို မဖြစ်ဘူး ... တဲ့ တစ်ခုခုလာရမှာဘဲ
... (မှန်ပါ) လာပြန်လည်း ဖယ်နည်းရှာနည်းကို ဆရာက
သင်ပေးရမယ် ... (မှန်ပါ)။

ဒါကြောင့် ဒကာ ဒကာမတို့ ဆရာကင်းလို မဂ်ဉာဏ်၊
ဖိုလ်ဉာဏ် မရနိုင်ဘူးဆိုတာ ဒကာကြီးလိုင်- ပေါ်ပလား
... (ပေါ်ပါပြီဘုရား)။

ငါဟာ ငါ- အီမှုမှာလုပ်နေ ဘာကိစ္စရှိသတုးကွဲ၊
ဘုန်းကြီးဆီက နည်းယူခဲ့တာဘဲဆိုတော့ ဒီလိုခလုတ်တွေ
တွေလာတဲ့အခါ မဖယ်ရှားတတ်တော့ ဒကာကြီးလိုင်- ဘယ့်
နှယ်တုံး၊ ရနိုင်ပါမလား ... (မရနိုင်ပါဘုရား)။

အဲဒီတော့ ဘုရားကိုက ဟောခဲ့တာဆိုတာကော
မောင်နှင့် - ကျေနပ်ပလား . . . (ကျေနပ်ပါပြီဘုရား)။

ရှင်မဟာကသုပက မေးလို့ ဘုရားကဒီအတူတွေ
ကြောင့် သိက္ခာပုဒ်များမှ ရဟန္တာအဖြစ် နည်းသွားသက္ခာ
. . . ဆိုတော့ မပေါ်ကြသေးသွေးလား . . . (ပေါ်ပါပြီဘုရား)။

ကဲ . . . ဘယ်နှစ်မျိုးရှိသွားကြပလဲ . . . (ငါးမျိုး
ပါ) ဆယ်မျိုးရှိအောင် ပြောပါမယ်နော် ဒကာ ဒကာမတို့။

ကဲ . . . ဒါဖြင့် ဒီငါးခုဘဲ ထားပါဉိုးတော့၊ လာရင်
ရှုပစ်ပေါ့ဖျား . . . (မှန်ပါ) ကိုယ့်ဖြစ်ပျက် မပျောက်စေနဲ့
ရှင်းကြပလား . . . (ရှင်းပါပြီဘုရား)။

ကိုယ့်ဖြစ်ပျက် မပျောက်စေနဲ့နော် . . . (မှန်ပါ)
စိတ်ထဲမှာ ချမ်းသာလိုက်တာ ဘာချမ်းသာနဲ့မှ မတူဘူး
ဘုရား . . . ဆိုပေမယ့် ဖြစ်ပျက်မြင်လို့ ချမ်းသာတာရှိသေး
တယ်၊ ကိုယ်က ဖြစ်ပျက်လွှတ်ပစ်လိုက်လို့ ပြစ်ပျက်မရှိဘူး
ထင်နေတာ . . . (မှန်ပါ) ချမ်းသာတာဘက် လှည့်သွားလိုက်
တယ် . . . (မှန်ပါ) ရှင်းပလား . . . (ရှင်းပါပြီဘုရား)။

အဲဒီတော့ ဒီချမ်းသာတာကလေး ဘုန်းကြီးတို့ ဒကာ
ဒကာမတွေက ဘာလုပ်ကြမယ် . . . (ဖြစ်ပျက်ရှုရပါမယ်
ဘုရား) သူခကို ဖြစ်ပျက်ရှုပေး၊ ချမ်းသာတာ သူခခေါ်တယ်
နော် . . . (မှန်ပါ) အဲဒီသူခ ဘာလုပ်ကြမယ် . . . (ဖြစ်ပျက်
ရှုရပါမယ်ဘုရား)။

ဖြစ်ပျက် ရှုပစ်လိုက်တာပေါ့ မောင်နိုင်-နော်...

ဖြစ်ပျက်ရှုပြီးမှ သူ့ဟာသူ သူ့မင်္ဂလားနဲ့ သူ သွားတာ
ပေါ့. . (မှန်ပါ) သဘောပါပလား. . . (ပါပါပြီ) ဒါဘာတုံး
ဆိုတော့ တရားတူခေါ်တယ်. . . (မှန်ပါ) ဒကာကြီးလိုင်
ဘာခေါ်မလဲ. . . (တရားတူ ခေါ်ပါမယ်) မင်တူ နိဗ္ဗာန်
တူတွေ. . . (မှန်ပါ) ရှင်းကြပလား. . . (ရှင်းပါပြီဘူရား)။
ဘာလာတာပါလိမ့်. . . (နိဗ္ဗာန်တူပါဘူရား)
အ. . . နိဗ္ဗာန်လို့လည်း သူက လိမ့်ချင်လိမ့်တယ် ကိုမြင့်
ရဲ. . . (မှန်ပါ) မင်စစ်လို့လည်း (လိမ့်ပါတယ်ဘူရား) အဲဒါ
အတူမဟုတ်ဘူးလား. . . (ဟုတ်ပါတယ်ဘူရား) ဒကာကြီး
လိုင် ကျေနပ်ပလား. . . (ကျေနပ်ပါပြီဘူရား)။

ဉာဏ်. . ဒီဇာတ် ဒီဆရာဘုန်းကြီးကမှ ခင်ဗျားတိုကို
လည်လည်ပယ်ပယ်နဲ့ ဒီအန္တရာယ်တွေ တွေ့ပါလိမ့်မယ်၊
တွေ့တဲ့အခါ ဖယ်ရှားပါဆိုတာ မသင်လိုက်ရင် ဘယ်သူက
လာသင်မှာတုံး. . . (မှန်ပါ)။

ဒါနဲ့ဘ တင်းတိမ့်ပြီးသကာလ. . . ဦးဘကလေး
ငါတော့ သေချာပြီဆိုချင် ဆိုပစ်လိုက်မယ်. . . (မှန်ပါ)
ထင်ချင်ကော်. . (ထင်ပစ်လိုက်ပါမယ်ဘူရား) ထင်ပေမယ်
သို့ ဉာဏ်ကတော့ ဥဒုယွှုယဉာဏ်ဘ ရှိသေးတယ်. . .

(မှန်ပါ) ယထာဘူတ္တာကိုဘဲ ရှိသေးတယ်... (မှန်ပါ)
နိဗ္ဗိုဒ္ဓဟာက်တောင် မပါသေးဘူး... (မှန်ပါ)။

ခုနှင့်က ဖြစ်ပျက်အဆုံးမြင်တဲ့ မဂ်ဟာက်ကေး
ပါပလား... (မပါသေးပါဘုရား) ကဲ... ဒကာကြီးလိုင်
ဒီနားတွင် ကန့်လန့်ဖြစ်နေတယ်... (မှန်ပါ)။

ဘာဖြစ်လိုတုံးလို မေးတဲ့အခါကျတော့ တရားတု
ဝင်နှုပ်စက်ပြီ... (မှန်ပါ) မဂ်တူလာပြီးတော့... (နှုပ်စက်
ပါပြီ) ပေါ်ပလား... (ပေါ်ပါပြီဘုရား)။

ဒါဖြင့် ဒီဉာဏ်မောင်နှင့် မဟောရင် တော်ပါမလား..
(မတော်ပါဘုရား)။

နောက်က ဒကာဒကာမတွေ အလုပ်သမားတွေ
ဖြစ်နေတော့ ဆရာသမားမပြောလို့ရှိရင် ဒီဉာဏ်
တော်တော့ကို ခဲယဉ်းတယ်... (မှန်ပါ)။

အခုတော့ ဝတ္ထုသက်သေသာမကနဲ့ လုံလောက်
ပလား (လုံလောက်,ပါပြီဘုရား)။

သိက္ခာပုဒ်တွေ နည်းတုန်းကတော့ဘုရား၊ ရဟန္တာ
ဖြစ်လိုက်တာများလိုက်တာ... (မှန်ပါ) သိက္ခာပုဒ်တွေ
များလာမှ ရဟန္တာအဖြစ်နည်းတာ အရှင်ဘုရား... ဒါ
အမိန့်ရှိမှ ရောင်းမယ်လို့ ရှင်မဟာကသုပက မေးရှာ
တယ်... (မှန်ပါ)။

အဲဒီ အခုပြောခဲ့တဲ့ ဥဒယွ္ဗယနေရာမှာ တရားတူ
ဝင်နိုင်စက်နေတယ်ကွာ... (မှန်ပါ) ဒကာကြီးလိုင်
ဘယ်နေရာ နိုင်စက်နေတာတဲ့... (ဥဒယွ္ဗယနေရာမှာ
ပါဘူရား)။

(၅) ဉာဏ်ခါတ်အကြည်ကလေးလာတယ်

အ... ဥဒယွ္ဗယဆိုတဲ့ ဥစွာ ဦးဘကလေးက
မှတ်ထား၊ ဖြစ်ပျက်မြင်နေတုန်းလာတယ် (မှန်ပါ)
ဖြစ်ပျက်မြင်နေတုန်း ဉာဏ်ဓာတ်အကြည်ကလေးလာ
တယ်... (မှန်ပါ) ဉာဏ်က မဂ်ဉာဏ်လည်းမဟုတ်သေးဘူး
ဂိပသုနာဉာဏ်ကနေ လုပ်တယ်... (မှန်ပါ)။

ဒါနဲ့ တစ်ခါတေလေများ ဒီ-သူခဲ ချမ်းသာနေလိုက်တာ
များ အားလုံး ဒတာဒကာမတွေ မှတ်ထား၊ ဒုံး...
နတ်စည်းစိမ်နဲ့ မလဲနိုင်ဘူးဆိုတာတောင် လာတယ်...
(မှန်ပါ) ဦးဘကလေး ဒီလောက်ထိအောင်လာတယ်...
(မှန်ပါ) သင်ဘာကျပလား... (ကျပါပြီဘူရား)။

နတ်စည်းစိမ်ထက် ချမ်းသာသေးတယ်၊ ဒီအခု
စိတ်ထဲ ချမ်းသာနေလိုက်တာ ဖြစ်ပျက်ကလေးတွေ ရှုပြီး
ချမ်းသာလုံးကလေးနဲ့ ကိုယ့်မှာ နေလိုက်ရတာတဲ့ သူ့မှာ
ဖြစ်ပျက်ကတော့ မရှိတော့ဘူး၊ ချမ်းသာတဲ့ဘက် သူ့ဉာဏ်က

လျဉ်သွားပြီ... (မှန်ပါ) ချမ်းသာကဲ့ဘက် နှစ်သက်တဲ့ဆီ
ရောက်သွားပြီ၊ ပေါ်ကြပလား... (ပေါ်ပါပြီဘူရား)

ချမ်းသာပြီးတော့ နှစ်သက်တတ်တဲ့ဘက် ဆိုက်သွား
တော့ကို မင်စစ်ကော ဟုတ်ကဲ့လား... (မဟုတ်ပါဘူရား)
နိဗ္ဗာန်စစ်ကောမြင်ရပလား... (မဖြုံးရသေးပါဘူရား)။

မမြင်ရသေးဘဲနဲ့ သူ့စိတ်ထဲမှာ တစ်ခါတည်း ဒါငါ
တော့ဖြင့် သောတာပန်ဖြစ်ပြီဟေ့... ဆိုပြီး အမိမာနနဲ့
ရပ်နေလိုက်တာ... (မှန်ပါ)။

မင်ဟာ တစ်ကြိမ်ပေါ်တာဘူး၊ တော်ရောပေါ့၊
သေပျော်ပြီ၊ ဒကာကြီးလိုင် ဒီလိုအမိမာန အမိကလွန်တာ၊
မာနကကြီးတာပေါ့ပျော်... (မှန်ပါ) အဲဒီမာနတွေနဲ့ အချိန်
ကုန်ပြီးသကာလ နှစ်နာတတ်တယ်... (မှန်ပါ) ရဟန်ဘာ
ဖြစ်သေးရဲ့လား... (မဖြစ်ပါဘူရား) သောတာပန်၊ သက
ဒါဂါမ်ကော်... (မဖြစ်ပါဘူရား)။

ဒါ ဘာနှိပ်စက်တာတုံး... မောင်နှိပ်... (တရားတု
နှိပ်စက်တာပါဘူရား)။

အဲ... တရားတု နှိပ်ရေးကိုတော့ အမိဂမပဋိ
ရုပကာဘဲ၊ အမိဂဆိုတာက နိဗ္ဗာန်၊ သဘောကျပလား...
(ကျပါပြီ) အမိဂဆိုတာက မရ ဘူးသေးတာကို ရတာနဲ့ ဒါ
နိဗ္ဗာန်ဘဲလို့ ယူပစ်လိုက်တယ်... (မှန်ပါ)။

မရသေးတာရတာနဲ့ . . . (နိဗ္ဗာန်လို ယူပစ်လိုက်ပါ
တယ်ဘူရား) နိဗ္ဗာန်လို ယူပစ်လိုက်တော့ နိဗ္ဗာန်တူ သွား
ဖြစ်တယ်. . . (မှန်ပါ) အဲ. . . သူမှာလည်း မဂ်ဉာဏ်ဟာ
အတူသွားဖြစ်တယ်. . . (မှန်ပါ) မဖြစ်ဘူးလား. . . (ဖြစ်ပါ
တယ်ဘူရား)။

အဲ. . . မောင်နှင့်. . . ဒီဥစ္စာ ပြောရလိမ့်မယ်. . .
(မှန်ပါ) ဒကာဒကာမတွေ မဟောရပေဘူးလား. . .
(ဟောရပါတယ်ဘူရား)။

ဟောရမယ်. . . တဲ့ ဒါကို ခုလပ်တွင် ပြန်ပြီးသကာလ
လာတော့ ဒီဥစ္စာက မြှေသေးတဲ့ ပိပသာနာမှ မဟုတ်ဘဲ. . .
(မှန်ပါ) ကိုမြင့် လျှောကျတယ်. . . (မှန်ပါ) ဦးပုဂ္ဂိုးတို့
သေသေချာချာမှတ်ပါနော် (မှန်ပါ) နောက်က ဒကာဒကာမ
တွေကော်. . . (မှတ်ပါတယ်ဘူရား)။

မှတ်ရမယ်နော်. . . (မှန်ပါ) အေး သေသေချာချာ
မှတ်ရမယ် ဒီဥစ္စာ၊ ဒကာကြီးလိုင်. . . အလုပ်သမားမှာဖြင့်
အဓိကမပဋိရှုပကဆိုတဲ့ ဥစ္စာတဲ့ အင်မတန်အရေးကြီးပါတယ်
တဲ့. . . နော်. . . (မှန်ပါဘူရား)။ မောင်နှင့် ဘယ်နှစ်ခု
ရှိသွားပလဲ . . . (ငါးခု ရှိသွား ပါပြီဘူရား)။

(၆) သိပ်ဖြီးယုံကြည်မူလာတတ်တယ်

“အမိမောက္ခ စ ပရိုဟေး...” အမိမောက္ခဆိုတာ
လည်း လာတတ်သေးတယ်တဲ့... (မှန်ပါ)။

အို... ဘုရားအပေါ် ယုံကြည်လိုက်တာ ကျူပ်ဖြင့်
ဘယ်လိုကြည်ညီနည်းနဲ့ ကြည်ညီမှန်းမသိဘူး၊ သိပ်ယုံကြည်
တာတဲ့ဆိုပြီး ဖြစ်ပျက်မြင်တူန်း ယုံကြည်တဲ့ သဒ္ဓါဓားဖြတ်
ချက်ချတာ အကြီးအကျယ်လာတတ်သေးတယ်... (မှန်ပါ)။

အဲဒါလည်း မောင်နိုင်က မှတ်လိုက် အမိမောက္ခလို့
(မှန်ပါဘုရား)။

သူလည်းမတင်းတိမ်လိုက်ပါနဲ့... (မှန်ပါ)
မတင်းတိမ်လိုက်ပါနဲ့ သူလည်း သစ္စမ္မပဋိရှုပကပါဘဲတဲ့ မဂ်
တူလာတယ်၊ ရှင်းပလား (ရှင်းပါပြီဘုရား)။

ဘာတဲ့တဲ့... (မဂ်တူပါဘဲဘုရား) မဂ်တူပါဘဲတဲ့
ဆုံးဖြတ်ချက် ချလိုက်ပါ... (မှန်ပါ) ကေန်ဘဲ ဒီဘုရား...
ကြည်ညီတာ ကျူပ်တို့အရင် ကြည်ညီပုံပဲနဲ့ မတူဘူးဆိုပြီး
ဉာဏ်ယူလျက်ပေါ်လာတဲ့ကြည်လုံးကလေးဟာပေါ့လေ
(မှန်ပါ) အဲဒီအမိမောက္ခကလေးဟာလည်း အမိဂမပဋိရှုပက
ဆိုတာလည်းတဲ့ မဂ်တူကလေးအဖြစ်နဲ့ ဝင်လှလို့ ဒကာ
ဒကာမတွေက ဒီဉာဏ်ကို ငါမဂ်စစ်ရပြီလို့ မာနမကြီးလိုက်
ပါနဲ့... (မှန်ပါ) ရှင်းပလား... (ရှင်းပါပြီဘုရား)။

(၇) သတိပို့ကောင်းလာတတ်တယ်

“ဥပဇ္ဈာနေစ ကမ္မတီ” သတိကလည်း မောင်နိုင် နှီဖြစ်ပျက်တွေရှုနေတဲ့ သတိက အရင်သတိမျိုး မဟုတ်ဘူး နည်းနည်းမှ မလွတ်တဲ့ သတိတွေ တစ်ခါတည်း လာလိုက်တဲ့ အခါကျတော့ အို... ဒါဟာ မင်္ဂလာက်မို့ ဒီလောက်ထက် တာဘဲလိုလည်း ကိုယ့်စိတ်ထဲမှာ ထင်သွားတတ်တယ်... (မှန်ပါ) ရှင်းပလား... (ရှင်းပါပြီဘုရား)။

မင်္ဂလာက်မို့ ဒီလောက်ထက်တာဘဲ... လို့ ကိုယ့်စိတ်ထဲမှာ ထင်သွားပြန်လို့ရှိရင်လည်း ခုနင်က အမိဂမပဋိရှုပက၊ အမိဂမဆိုတာ မရဘဲနဲ့ရတယ်၊ ပဋိရှုပက ဆိုတာကအလားတူ... (မှန်ပါ)၊ အလားတူကို အစစ်ထင်တတ်တယ်၊ ပေါ်ကြပလား (ပေါ်ပါပြီ ဘုရား)။

ဘာထင်ပါလိမ့်... (အလားတူ ထင်တာပါဘုရား)။

ဒီပြင့် မြန်မာလိုပြောကြမို့ ဒကာဒကာမတို့ အတူကို အစစ်ထင်တယ်... (မှန်ပါဘုရား)။

ဒကာကြီးလိုင် ပေါ်ပလား... (ပေါ်ပါပြီဘုရား) အတူကိုအစစ်ထင်တာဆိုတာ ရှင်းကြပလား... (ရှင်းပါပြီ)။

အေး... ဒီကြောင့် ဒီကမောင်နိုင်တရား ထပ်ပြောတယ်လို့ မောင်နိုင် အယူမရှိပါနဲ့နော်... (မှန်ပါ) အလုပ်

သမားမှာမှ ပေါ်တာ... (မှန်ပါ) အလုပ်မလုပ်တတဲ့
လူမှာ ဒါကလည်း ပေါ်ရှိထုံးစံမရှိဘူး... (မှန်ပါ)။

ကိုပေါ်... (မှန်ပါအလုပ်မလုပ်တဲ့လူမပေါ်ပါ
ဘုရား) မပေါ်ရင်လည်း မဖြစ်ဘူးတဲ့... (မှန်ပါ)။
မပေါ်ရင်... (မဖြစ်ပါဘုရား)။

မပေါ်ရင်တော့ ကိုယ်လုပ်တာ မမှန်သေးလို့...
(မှန်ပါ) မှန်လို့ပေါ်တာလား... (မှန်ပါ) ရှင်းပလား...
(ရှင်းပါပြီ)။

ကိုယ်လုပ်တာ မမှန်သေးရင် ဒီဆယ်ခု တုခုခုကို
မပေါ်ဘူး (မှန်ပါ) ပေါ်လည်းပေါ်ရမယ်၊ ဖယ်လည်း
ဖယ်တတ်ရမယ်... (မှန်ပါ) ဒကာဒကာမတို့ ဘယ်လိုတဲ့
(ပေါ်လည်းပေါ်ရမယ်၊ ဖယ်လည်းဖယ်တတ်ရပါမယ်ဘုရား)
ဖယ်တတ်ရမယ်ဆိုတာ ရိပ်မိပလား... (ရိပ်မိပါပြီဘုရား)။

အေး... ဒါကြောင့် ဒီနေ့တရားမှာဖြင့် သွေ့...
တော်တော်ကူညီတဲ့တရားပါကလား၊ ဒ္ဓါမှာ မဟုတ်ဘဲနဲ့
အထင်ကြီးနေပြန်လို့ရှိရင်လည်း ဒ္ဓါ... တစ်ဘဝနှစ်နာချွား
မထု... (မှန်ပါ) မဆိုထိုက်ဘူးလား... (ဆိုထိုက်ပါတယ်
ဘုရား)။

တကယ်... သူ့ပေါ်လို့ရှိရင် ရှေ့မဂ်စစ်ရတော့
မှာကိုး... (မှန်ပါ) မဂ်တုက ဝင်ပြီးသကာလ ဒကာဒကာ

မတွေ့ စိတ်ဖြေဖျောက်ပစ်လိုက်တော့ နှစ်နာမသွားဘူးလား
(နှစ်နာပါတယ်ဘူရား)။

က. . . ရမည့်ဘဝကြီးမှာ အတုက ဝင်နှိပ်စက်လို့
အတုတွင်ရပ်လိုက်တော့ အစစ်ရောက်သေးရဲ့လား. . .
(မရောက်ပါဘူရား) အဲဒီမှာ မနှစ်နာဘူးလား. . . (နှစ်နာပါ
တယ်ဘူရား)။

ဟေ့. . . မောင်ခင်မောင်တို့ သေသေချာချာ
မှတ်ရမယ်. . . (မှန်ပါ) မမှတ်ထိုက်ဘူးလား. . .
(မှတ်ထိုက်ပါတယ်ဘူရား)။

လုပ်ရမှာကွေဒါတွေ. . . (မှန်ပါ) အခုဆရာ ဘုန်းကြီး
က ဒါတွေ ဖြစ်ပျက်ရှုပစ်လိုက်ကွေ. . . (မှန်ပါ)။

ဘာတဲ့တဲ့ မောင်နှိုင်. . . (ဖြစ်ပျက်ရှုရပါမယ်
ဘူရား)။

ဖြစ်ပျက်ရှုပစ်ပါတဲ့ ဖြစ်ပျက်ရှုပြီးသကာလ ဒကာ
ဒကာမတွေ တက်မြှုတိုင်း တက်သွား၊ ဘုန်းကြီးသင်ထားတဲ့
အတိုင်းနော် (မှန်ပါ) မှန်းညာ၏တွေဘာတွေ လာလိမ့်မယ်၊
ဥပေကွာညာ၏တွေကော. . . (လာပါတယ်ဘူရား) ဆုတ်နစ်
တဲ့ ညာ၏တွေကော (လာပါတယ်ဘူရား)။

အဲ. . . ကိုယ့်ဟာကိုယ် တစ်ခါတည်း ဒါဆရာသမား
ပြောတဲ့ အတိုင်း ဒီနားကို ဒါ-အတုတွေဘဲဆိုတာ ကိုယ်တိုင်

သိပြီး သကာလ ဒကာဒကာမတွေက ဒါတွေ ဖြစ်ပျက်
ရှုပေး . . . (မှန်ပါ) မရှုချင်လိုရှိရင်လည်း သူကို ဂရုမစိုက်နဲ့
ကိုယ့်ဖြစ်ပျက်နဲ့ကိုယ်နေလိုက်၊ သူဟာသူ ပျောက်သွား
လိမ့်မယ် . . . (မှန်ပါ) ပေါ်ကြပလား . . . (ပေါ်ပါပြီ
ဘုရား)။

ကိုယ့်ဖြစ်ပျက်နဲ့ကိုယ်နေရင် . . . (သူဟာသူ ပျောက်
သွားလိမ့်မယ်ဘုရား) သူဟာသူ ပျောက်သွားမယ်ဆိုတော့
မောင်နှင့်-သူဘာသေ စေဝ ဉာဏ် စ ပီတိယာ စ ဝိကမ္မတိ၊
ပသ္မဒ္ဒိယာ သူခေ စေဝ ယေဟိ စိတ္တံ့ ပဝေဓတိ အဓိမောကွေ
စ ပရှိဖော့- ဒီအဓိမောက္ပါသွားပြီ (မှန်ပါ) ဆုံးဖြတ်ချက်ချ
တာ မင်အစစ်၊ တရားအစစ်လို့ ဆုံးဖြတ်ချက်ချတာတွေ
ပါသွားပြီ . . . (မှန်ပါ)။

(က) ဝိရိယကလည်းကြီးမားလာတယ်

ပရှိဖော့-ဆိုတာ ဝိရိယကလည်း အံမာလေး . . . ဒီ
ဖြစ်ပျက်မြင်တဲ့ ဉာဏ်နေရာမှာ အားထုတ်နေတဲ့ ဝိရိယက
လည်း ရှေ့ကဝိရိယမျိုးက မဟုတ်တော့ ရှုလိုက်တယ်ဆို
ဉာဏ်နဲ့တဲ့တဲ့ပြီးထွက်တဲ့ ဝိရိယကလည်း တကယ့်ကို
မလှုပ်ရှားနိုင်တဲ့ ဝိရိယပေါ့လေ . . . (မှန်ပါ) ဝင်ပြီးသကာ
လ လာကော့ သြော့ . . . ဒီဝိရိယမျိုး ငါ ပုံထုဇ္ဇာတုန်းက

ဘယ်တော့မှ မဖြစ်ဘူး-ဘူး၊ အခုအချိန်မှ တွေ့လာတဲ့ ဝိရိယ၊
ဘူးရဟန္တာများဖြစ်တဲ့ ဝိရိယဘဲဆိုပြီး ဒီဝိရိယကလည်း
အကြီးစား ဝိရိယဖြစ်နေတော့ ဒါဟာ သမ္မာဝါယမမရှင်
အစစ်ဘဲ ထင့်ချင်ထင့်ပစ်တယ်... (မှန်ပါ) သဘောကျ
ပလား... (ကျပါပြီဘူးရား)။

စင်စစ်တော့ ဖြစ်ပျက်မြင်လိုပေါ်တာ... (မှန်ပါ)
ရှင်းကြပလား... (ရှင်းပါပြီဘူးရား)။

ဒါဖြင့် ဒီဝိရိယကိုလည်း ဘုန်းကြီးတို့ ဒကာဒကာမ
တွေက ဘာလုပ်ရညီးမလဲ... (ဖြစ်ပျက်ရှုပစ်ရပါမယ်
ဘူး) ဖြစ်ပျက်ရှု၊ သူကိုမရှုချင်ရင် ကိုယ့်နိုင်ဖြစ်ပျက်
ပြန်ရှု... (မှန်ပါ) သဘောကျပလား... (ကျပါပြီဘူးရား)။

မောင်နိုင်-ဘယ်နှစ်ချက်ရှိသွားပလဲ... (ရှစ်ချက်
ရှိသွားပါပြီဘူးရား) ရှစ်ချက်ရှိသွားပြီနော်... (မှန်ပါ)။

ကိုင်း... နောက်တခါ ပေါ်လာမှာကတော့ ဒါ
ရှစ်ချက်ဟာ ရှစ်ချက်စလုံး ပေါ်လိမ့်မယ်လို ဆရာဘုန်းကြီးက
ဟောတာမဟုတ်ဘူး၊ တခုခုပေါ်လိမ့်မယ်ပြောတာ...
(မှန်ပါ) သဘောကျကြပလား... (ကျပါပြီဘူးရား)။

ရှစ်ချက်စလုံး ပေါ်မှာလား၊ တခုခုပေါ်မှာလား...
(တခုခုပေါ်မှာပါဘူးရား)။

ဖြစ်ပျက်မြင်နေတုန်း။ ဒီဆယ်ခုထဲက တုခုံ
ပေါ်လိမ့်မယ်ဆိုတာ သေသေချာချာမှတ်ပါ။ . . . (မှန်ပါ)။
ကိုင်း . . . ဒါနဲ့ဘဲ ဒကာဒကာမတ္ထု ရှစ်ခုဆိုတော့
နှစ်ခုလိုသေးတယ် . . . (မှန်ပါ)။

(၉) ဉာဏ်ကွာသအော်လာတယ်

တြဲမေ့ဖွေတာ . . . ဆိုတဲ့ ဉာဏ် ပေါ်သေး
တယ် . . . (မှန်ပါ) ဉာဏ်ကွာသဘော လာပေါ်တယ်။
အို . . . ဖြစ်ပျက်ကလေးတွေ ကိုယ့်စိတ်မှာ
တန်းတန်း၊ တန်းတန်း၊ တန်းတန်းပြီးသကာလ သူ့ကို
သာလည်းမသာယာဘူး၊ ပြစ်မှားတဲ့ ဒေါသလည်း မလာဘူး
ဒီဖြစ်ပျက်ကလေးတွေကိုပေါ်လေ . . . (မှန်ပါ)။

ဒကာကြီးလိုင်-ဖြစ်ပျက်ကလေးတွေကို သာယာ
ပြစ်မှားမှုကင်းပြီး မြင်နေတဲ့အခါကော မရှိဘူးလား . . . (ရှိပါ
တယ်ဘူား) အဲဒီလိုရှိပြန်တော့လည်း ဒါတြဲမေ့ဖွေတာ
ဆိုတဲ့ စေတသိက်ကဝင်ပြီးသကာလ သူ့ကမဂ်ဝင်လုပ်နေ
တယ် . . . (မှန်ပါ) မဂ်ညာက်ဝင်လုပ်နေတယ်၊ သဘော
ပါပလား . . . (ပါပါတယ်ဘူား) စင်စစ်တော့ဖြင့် လျှစ်လျှို့
ရှုတဲ့သဘောပါဘဲ . . . (မှန်ပါ)။

အဲဒီတော့ မောင်နိုင်တိုက ဒါမဂ်မဟုတ်သေးဘူး၏
အမြင်ကတော့ဖြင့် သိပ်ရှင်းတာဘဲ... (မှန်ပါ) သာယာမှု,
ပြစ်မှားမှုကင်းပြီးတော့ မြင်တာဘဲ... (မှန်ပါ) သဘောပါ
ပလား... (ပါပါပြီဘုရား) သာယာမှု, ပြစ်မှားမှုရှိသေးရဲ့
လား... (မရှိပါဘုရား)။

အဲ... သာယာမှု; ပြစ်မှားမှုကင်းပြီးသကာလ
မြင်နေတဲ့ အမြင်ဘဲဆိုတာတော့ ဟုတ်တယ်၊ ဟုတ်ပင်
ဟုတ်ပြားသော်လည်း သဒ္ဓရဘက် သူလှည့်နေတယ်...
(မှန်ပါ) မလှည့်ဘူးလား... (လှည့်ပါတယ်ဘုရား) နိဗ္ဗာန်
ဟုတ်သလား... (မဟုတ်သေးပါဘုရား)။

အဲဒါကလေး လာတာကိုဘဲ ဒကာဒကာမတွေက
ဆရာသမားက ဒီတရားတူကို ဖယ်တဲ့နည်း သတိမပေးလို့
ရှိရင် အို... စိတ်စဉ်တွေ တန်းပြီးသကာလမြင်နေတာ
မဂ်ဘဲလို့ဆိုပြီး ရပ်ပစ်လိုက်တတ်တယ်... (မှန်ပါ) တကယ်
မဂ်စစ် ဟုတ်ကဲ့လား... (မဟုတ်ပါဘုရား)။

မဟုတ်သေးခင်မှာ... တဲ့ ဒကာဒကာမတွေ ရပ်စ
ပစ်လိုက်လို့ရှိရင် ဒီမှာ အဓိမာနလွန်တဲ့မာနနဲ့ဘဲ ကျေန်နေ
ရစ်ပြီး သကာလ သောတာပန်, သကဒါဂါမ်, အနာဂတ်,
မဖြစ်နိုင်သေးဘူး... (မှန်ပါ) မကန့်ကွက်လည်း မဖြစ်ဘူး
(မှန်ပါ) ကံန်းကွက်လည်း ဖယ်ရှားရမယ်... (မှန်ပါ)။

၃၂

မကန့်ကွက်လိုရှိရင်လည်း ဉာဏ်ပွဲယဉ်ကော်ဟာ..

တဲ့၊ မလာသေးတာ သေချာတယ်... (မှန်ပါ) ဒီဆယ်ခု
တုခုလာမှ ဉာဏ်ပွဲယဉ်ကော်ကလည်း မှန်တယ်... (မှန်ပါ)
ပေါ်ကြပလား... (ပေါ်ပါပြီဘူရား)။

မဖယ်လိုက်လိုရှိရင်လည်း ဒီတွင် တင်းတိမ်နေလို
ရှိရင်လည်း မဂ်တုက မဂ်စစ်လုပ်ပြီးသကာလ လျည့်စား
လိုက်တာဘဲ... (မှန်ပါ) ဒကာကြီးလိုင်-ပေါ်ပလား...
(ပေါ်ပါပြီဘူရား) ရှင်းပြီနော်... (ရှင်းပါပြီဘူရား)။

အဲဒီမှာ ဒါက ဉာဏ်ပွဲယဉ်ဘာထားတာနော်... (မှန်ပါ)
စိတ်ကလေးတွေ သူ့ဟာသူ့ဖြစ်၊ သူ့ဟာသူ့ပျက်နေတာ
ကလေးတွေ ကိုယ်က ထိုင်ပြီးသကာလ ကြည့်နေတော့
အို... ဒီဉာဏ်မျိုး ဘယ်တော့မှ မရုံဘူး-ဘူး၊ ဒါ မဂ်ဉာဏ်
ဘဲလိုဆိုပြီးသကာလ မောင်နှင့်-ရပ်စပ်လိုက်တတ်တယ်..
(မှန်ပါ)။

ဒါ-ရပ်စရမှာလား၊ မရပ်စရဘူးလား... (မရပ်စ^ရ
ရပါဘူရား) မရပ်စရဘူးဆိုတာ ကိုညွှန်တို့ပေါ်ပြီ...
(ပေါ်ပါပြီဘူရား)။

ဘယ်မှာ သူ့နှိမ်ဗာန်ကို တွေ့တာမှ မဟုတ်ဘဲ၊
ဖြစ်ပျက်တွေ တန်းနေတာကို သူ့သာယာမှု၊ ပြစ်မှားမှုကင်း
ပြီး ကြည့်နေတာရှိသေးတာဘဲ... (မှန်ပါ) ပေါ်ကြပလား

(ပေါ်ပါပြီဘုရား) ကိုင်း... ဒါဖြင့် ကိုးချက်ရသွားပြီ...
(မှန်ပါ)။

(၁၀) နှစ်သက်ခြင်းလာတတ်တယ်

နောက်ကျတော့ နိကန္တီဆိုတာ လာတတ်သေးတယ်။
နိကန္တီဆိုတာ တဏ္ဍာဘဲ... (မှန်ပါ)။

တဏ္ဍာက ဘယ်လိုဖြစ်လာသတုံးဆိုတော့ အို... ဒါ
ငါအရောင်ဘဲ၊ နှစ်သက်ပစ်လိုက်တယ်၊ ခန္ဓာကိုယ်က
အရောင်ထွက်လာရင်လေ... (မှန်ပါ) ဟာ... ဒါ
ငါမဂ်ဘဲ၊ ခုနှင်ကဟာတွေကိုပေါ့လေ... (မှန်ပါ) ဒါငါမဂ်
တွေဆိုတဲ့ နိကန္တီနှစ်သက်မှာ ခုနှင်က ကိုးခုတွေကို သူကမန်စ်
သက်လိုက်ပေဘူးလား... (နှစ်သက်လိုက်ပါတယ်ဘုရား)
အဲဒီနှစ်သက်တော့ နှစ်သက်တာက တဏ္ဍာဘဲ့၊ သူလည်း
လာတတ်တယ်... (မှန်ပါ)၊ သဘောကျပလား
(ကျပါပြီဘုရား)။

ဆယ်ခုမပြည့်သေးဘူးလား... (ပြည့်ပါပြီဘုရား)
ဆယ်ခုပြည့်သွားတော့ အဲဒီဆယ်ခုထဲမှာဘဲ ကိုးခုကတော့
ကို... တဲ့ ဖယ်လိုက်ပြီးတာပါဘဲ... (မှန်ပါ) နောက်ဆုံး
ပိတ် နှစ်သက်တဲ့တစ်လုံးဟာ အဆိုးဆုံးဘဲ... (မှန်ပါ)
ရှင်းပလား... (ရှင်းပါပြီဘုရား)။

ဒါဖြင့် နှစ်သက်တဲ့တစ်လုံးကိုလည်း ဦးဘကလေး
တိုက ဖြစ်ပျက်ရှုပေး... (မှန်ပါ) ကိုယ့်စိတ်ထဲ မရပ်နဲ့...
(မှန်ပါ) ဒီတွင်တင်းတိမ်မင်နဲ့ပြောတာ... (မှန်ပါ)။

အမိဂမဆိတာ မဂ်ဖိုလ်ကိုပြောတာ၊ ပဋိရူပကဆိုတာ
အတူအယောင်ကိုပြောတာ... (မှန်ပါ)၊ အလားတူဖြစ်နေတဲ့
ဉာဏ် မဂ်နဲ့ အလားတူဖြစ်နေတာကို မရဘဲနဲ့ ရတယ်ထင်သည်
ရှင်းပလား... (ရှင်းပါပြီဘုရား)။

မရပဲနဲ့ရတယ်ထင်တတ်တယ်

မရဘဲနဲ့ ရတယ်ထင်တာကို အမိဂမ ပဋိရူပကလို
ခေါ်ပါတယ်... (မှန်ပါ) မြန်မာလိုပြန်လိုက်တော့
မဂ်စစ်မဟုတ်ဘဲနဲ့ မဂ်စစ်ထင်တာ... (မှန်ပါ) ရှင်းကြ
ပလား... (ရှင်းပါပြီဘုရား)။

မြန်မာလိုပြန်လိုက်တော့... (မဂ်စစ်မဟုတ်ဘဲနဲ့
မဂ်စစ်ထင်တာပါဘုရား) မဂ်စစ်မဟုတ်ဘဲနဲ့ မဂ်စစ်ထင်တဲ့
သဘော ဝင်ပါတယ်ကွာ... (မှန်ပါ) သဘောကျပလား...
(ကျပါပြီဘုရား)။

အဲဒီတော့ ဒါဘာတုံး... လို့ မေးလို့ရှိရင်ဖြင့်
အတူဘဲ... (မှန်ပါ) ဒကာကြီးလိုင်... (အတူပါဘုရား)
အဲဒီအတူတွေကြောင့် သိက္ခာပုံနည်းတုန်းကတော့ ရဟန်ာ

အဖြစ်များတယ (မှန်ပါ) သိက္ခာပုဒ်များလာတဲ့အခါကျတော့
ဒီအတူတွေ နှိပ်စက်တာနဲ့ဘဲ ဒီအတူတွေ မခွဲခြားတတ်တာနဲ့
ရဟန်အဖြစ်နည်းသွားတယ။ သောတာပန်တောင်
မတည်တော့ဘူး (မှန်ပါ) ပေါ်ကြပလား... (ပေါ်ပါပြီ
ဘုရား)။

သောတာပန်တောင်... (မတည်ပါဘုရား)။

ဘာဖြစ်လို့တဲ့... ဒီဥဒုယွှယတွင်ဘဲ လမ်းဆုံး
တယ (မှန်ပါ) ဥဒုယွှယနဲ့ဘဲ သူ-မင်ရပြီ၊ ဖိုလ်ရပြီလို့
ထင်ကြလို့... (မှန်ပါ) ပေါ်ကြပလား... (ပေါ်ပါပြီ
ဘုရား)။

ဒါဖြင့် ဒီအတူတွေဘာလုပ်ကြရမလဲ... (ဖြစ်ပျက်
ရှုရပါမယ်ဘုရား)။

ဆယ်ခုထဲကတစ်ခုခုလာရမယ်

ဒီဆယ်ခုထဲက တစ်ခုခုလာမှာလား၊ မလာဘူးလား
... (လာပါတယ်ဘုရား) မလာသေးလည်း မမှန်သေးဘူးတဲ့
... (မှန်ပါ) လာပြန်လည်း ဖယ်ရှားတတ်မှ အထက်မင်.
ရမယ်... (မှန်ပါ)။

မလာရင်လည်း... (မမှန်သေးပါဘုရား) ဥဒုယွှယ
ဖြစ်ပျက်ကို မြင်တယ်ဆို ဒီဆယ်ခုထဲက တစ်ခုခုတော့

လာရမယ်... (မှန်ပါ) အကုန်လာတယ်လို့ မဟောဘူးနော်
... (မှန်ပါ)။

ဒကာကြီးလိုင် အကုန်လာရဲ့လား... (မလာပါ
ဘုရား) ဘယ်လောက်လာရမလဲ... (တစ်ခုလာရပါမယ်
ဘုရား)။

တစ်ခုလာရမယ်၊ အဲဒီတစ်ခုကိုလည်း ခင်ဗျားတိုက
ဖယ်ရှားရမယ် (မှန်ပါ) ဖယ်ရှားပြီး ဖြစ်ပျက်ဘဲပြန်ကောက်..
(မှန်ပါ)။

ဒကာဒကာမတွေ ဘာပြန်ကောက်ရမယ်...
(ဖြစ်ပျက်ပြန်ကောက်ရပါမယ်ဘုရား)။

ဆုံးအောင်လိုက်မှတော်းမှန်

အဲဒီကပြန်ကောက်လို့ ဖြစ်ပျက်တွေမြင်လို့ ဟာ...
ဒီဖြစ်ပျက်တွေ ကိုယ့်အသေ ကိုယ်မြင်လို့ ကိုယ်မှန်းလို့ ဒါ
ဒုက္ခသစ္ာဘဲလို့ ဘုန်းကြီးပြောသလို ဆုံးအောင်လိုက်၊ ဒါ
တရားမှန်... (မှန်ပါ) ပေါ်ပလား.. , (ပေါ်ပါပြီဘုရား)။

အဲဒီတော့ကို... တဲ့ အဋ္ဌကထာ ဆရာက ဥပမာ
ပြတယ်၊ ဒီတရားတဲ့ပေါ်လာတဲ့ ဥပမာပြတယ်၊ ဘယ်လိုပြ
သတဲ့ဆိုတော့ ဒကာဒကာမတို့ တန်ဆောင်မှန်းလ နက္ခတ်
ပွဲသဘင်ရှိသက္ကာ-တဲ့... (မှန်ပါ) တန်ဆောင်မှန်းလမှာ

နက္ခတ်ပွဲသဘင်ရှိပါတယ်တဲ့ ဒီပွဲသဘင်ဆိုတာက ရွေး
ကတော့ အလွန်ပျော်ပွဲကြီးပေါ့မောင်နိုင်... (မှန်ပါ)။

တန်ဆောင်မုန်းလ နက္ခတ်ပွဲသဘင်ဆိုတာ ဒကာကြီး
လိုင် စာတိုင်းလိုလိုပါတယ်နော်... (မှန်ပါ) အင်မတန်ကြီး
တဲ့ ပျော်ပွဲကြီးမှာဆိုတော့ သား၊ လင်၊ ခင်ပွဲန်းတွေ တွဲပြုဖြီး
သကာလ... သွားကြတယ်၊ ဒီပွဲသဘင်ကြီးရှိသဲ၍ အဝတ်
တွေ အကုန်ဝတ်ဆင်ပြီးသကာလ အပျော်ဆုံးပွဲဆိုကြပါစို့။
(မှန်ပါ) ပစ္စည်းပြုင်ပွဲဆိုကြပါစို့... (မှန်ပါ)။

အဲဒီလို သွားတဲ့အခါမှာ... တဲ့ ရက်မတိုင်မိက
ရွှေအတူတွေ့ရောင်းတဲ့ ပုဂ္ဂိုလ်ဟာ ရွှေရေစိမ်ခေါ်တယ်။

ဈေးထဲသွားတဲ့အခါ... ခုနှင့်က နက္ခတ်ပွဲသဘင်
သွားမည့်ပုဂ္ဂိုလ်တွေက ခုနစ်ရက်အတွင်းက သွားပြီးသကာ
လ... ဈေးထဲတွေ့လို့ ပျော်ရ, ပါးရအောင်ဆိုပြီး သကာလ
ဝတ်ရ, စားရအောင် လက်ဝတ်လက်စား သွားရှာပါတယ်
တဲ့... (မှန်ပါ)။

ဒကာကြီးလိုင် ရှာတဲ့အခါကျတော့ ဟိုက ဈေးသည်
က ပြောလိုက်တယ်၊ ခင်ဗျားတို့ ဒီပွဲကို သွားမယ်ဆိုလိုရှိရင်
ဟောဒီရွှေဟာ အဖိုးလည်း နည်းပါတယ်၊ ကောင်းလည်း
ကောင်းပါတယ်၊ ပွဲသဘင်လည်း တိုးပါတယ်ဆိုတော့ အမြင်
အားဖြင့် ကြိုက်မသွားဘူးလား... (ကြိုက်ပါတယ်ဘူး)။

အတ္ထကထင်ပေါ်လာတယ

ကိုယ်ကလည်း ပစ္စည်းက နည်းနည်းပါးဖါး ရှားမယ်
ဆိုတော့ အတုမကြိုက်ပေ့ဘူးလား . . . (ကြိုက်ပါတယ
ဘုရား)။

လောကီ ဥပမာ . . . ပြောကြပါစို့ဆိုတော့ ဒီဓာတု
ပေဒစိန်တွေကို တလက်လက်တဖျတ်ဖျတ်နဲ့ အောက်အရပ်
ဆီမှာ ဝတ်နေကြတဲ့လူတွေ တပုံကြီးရှိပါတယ် . . . (မှန်ပါ)
သူတို့လည်း မီးနဲ့ကျတော့ ဖျတ်ဖျတ်တော့ လာတာဘဲ . . .
(မှန်ပါ) စိန်စစ်ကလည်း လာတာဘဲ၊ စာတုပေဒကလည်း
လာတာဘဲ . . . (မှန်ပါ)။

အဲဒီလို အတုတွေက စိန်တုပေါ်လာသလို ဒီမှာ
လည်း . . . တဲ့ ဒကာဒကာမတို့ ရွှေတုကနေပြီး ခုနင်က
စွဲးသည်က ပြောလိုက်တော့ အကုန်ရွှေတုဝယ်ကြတော့မယ်
(မှန်ပါ) အဖိုးကလည်း သက်သာသေး၊ ပွဲလမ်းသဘင်မှာ
ဝင်တဲ့အခါလည်း တိုးသေးတယ်၊ သဘောပါပလား . . .
(ပါ-ပါပြီဘုရား)။

သူများလိုဘဲ တိုးတာဘဲ၊ အဲဒီတိုးတဲ့အခါကျတော့
နောက်ဘယ့်နှယ်ဖြစ်ကုန်သတုံးဆိုတော့ ဒီပုဂ္ဂိုလ်တွေကဟော
နို့ရွှေစစ်တွေဟာ ဘယ်မှာတုံး . . . တဲ့ အရောင်ချင်းလည်း
တူသေးတယ်၊ စွဲးလည်းသက်သာချင်းလည်း ကွာသေး

တယ်ဆိုပြီးတော့ သူကိုမြော်ကြတယ်၊ ရွှေစစ်ရှိတဲ့လူတွေ
က.. . (မှန်ပါ) မြော်ပေဘူးလား.. . . (မြော်ပါတယ်ဘူရား)။

အရေးထ စားပြုလာလည်း သူဟေးလိုက်၊ ကျေနှင့်
သွားတာဘဲ၊ အန္တရာယ်ကာကွယ်ပြီးသားလည်း မဖြစ်ဘူး
လား.. . . (ဖြစ်ပါတယ်ဘူရား)။

ရွှေစစ်တွေ့မြော်ထဲရောက်တယ်

အဲဒီဟာ လွှမ်မိုးသွားတော့ ရွှေစစ်တွေ မြော်
ရောက်တယ် (မှန်ပါ)။

ဦးဘကလေးဘယ်ရောက်သလဲ.. . . (မြော်ထဲ
ရောက်သွားပါတယ်ဘူရား) မြော်ကြတာပေါ့.. . . (မှန်ပါ)
သဘောကတော့ ဝတ်ချိန်မှ မရှိတော့ဘဲကိုး.. . . (မှန်ပါ)။

ဒါတွေက လွှမ်မိုးလာပြီကော့၊ အများ ဝတ်ကုန်ကြ
ပြီကော့ (မှန်ပါ) ရွှေတုဝတ်လိုလည်း အရောင်ကမထူး.. . .
(မှန်ပါ)။

အဲဒီလိုဖြစ်လို့ မြော်သလိုဘဲကွာ.. . . တဲ့ ဒီမှာလည်း
အထက်မဂ်ဉာဏ်တွေ မြော်သွားတယ်၊ ဒီဆယ်ချက်ကို မဂ်
ထင်လိုက်တဲ့အတွက် ဟိုဟာတွေ မြော်ထွက်သွားတယ်.. . .
(မှန်ပါ) ပေါ်ကြပလား.. . . (ပေါ်ပါပြီ)။

ခြော်.. . . ဒါဖြင့် ဒီ ဒကာဒကာမတွေကို အရင်း

၄၃

ထားပြီးသကာလ ဒီဆရာဘုန်းကြီးက သယ်ယူပို့ဆောင်ပြီး
သကာလ ဒီနေရာမှာ ခလုတ်ကန်သင်းရှိပါတယ်ဆိုတာ
မပြောလို့ရှိရင် ခင်ဗျားတို့ ကျော်တတ်မှာ မဟုတ်ဘူး...
(မှန်ပါ) မဟုတ်ဘူးလား (မှန်ပါဘုရား)။

အဲဒီတော့ ခလုတ်ကန်သင်းတွေ အခု ဆယ်ခု
ရှိပါတယ်... (မှန်ပါ) သဘောကျပ်လား... (ကျပါဖြံ)။

ဉာဏ်ကြည်လာလို့ပေါ်လာတာ

အရောင်အဆင်းထွက်လာတဲ့သူကို မဂ်လို့ မထင်
လိုက်ပါနဲ့ ရှင်းပလား... (ရှင်းပါဖြံ) ဉာဏ်ကြည်လာလို့
လည်း... (မဂ်မထင်လိုက်ပါနဲ့)။

ဖြစ်ပျက်မြင်တဲ့ဉာဏ်ဟာ ဘယ်လို့ဆဲ ကြည်ကြည်
လင်လင် မြင်မြင် မဂ်တော့မဟုတ်သေးဘူး... (မှန်ပါ)
မဂ်စစ်မဟုတ်သေးဘူးပေါ့လေး... ဝိပသာမဂ်တော့
ဒါဟုတ်ပါတယ်... (မှန်ပါ)။

နှစ်သက်လာတဲ့ ပီတိကလေး ခန္ဓာကိုယ်ကြီးများ
ကြွားမတတ် ပေါ့ပါးလိုက်တာ ဆိုရုံနဲ့လည်း ဖြစ်ပျက်
မြင်တူန်းပေါ်တာဘဲ၊ အထင်မကြီးလိုက်ပါနဲ့... (မှန်ပါ)
တရားတူဘဲ။

ဦးဘကလေး သဘောပါကြုလား... (ပါပါတယ်
ဘုရား)။

ပသ္တ္တိတဲ့ ကုပ္ပါဒြမ်းစိတ်ဒြမ်းကလေး သွားရှုနဲ့လည်း
 (မဂ်မထင်ပါနဲ့) ဖြစ်ပျက်မြင်တုန်းပေါ်လာတာလေ. . .
 (မှန်ပါဘူရား) မဂ်တုဘဲဆိုတာ သဘောကျပလား. . .
 (ကျပါပြီ) တရားတုပေါ်တာဘဲ. . . နော်. . . (မှန်ပါ)။

သူခတဲ့ ချမ်းသာလိုက်တာ ဘာနဲ့မှုမတူဘူး၊
 ဖြစ်ပျက်မြင်ပြီးသကာလ ချမ်းသာလုံးကြီး ဝင်လာလိုက်တာ
 လဲ၊ နည်းနည်းနောနော ချမ်းသာတာမဟုတ်ပါဘူး၊ အင်မ
 တန် ချမ်းသာတာဝင်လာတဲ့အခါကျလို့ရှိရင် ဒါမဂ်ရလို့
 ချမ်းသာတာဘဲလို့လည်း ထင်ချင်ထင်တတ်တယ်. . .
 (မှန်ပါ)။

ဒါလည်း မောင်နိုင်တို့က ဘာလုပ်ရမလဲ. . .
 (ဖြစ်ပျက်ရှုပေးရပါမယ်ဘူရား) ဖယ်ပစ်၊ ဖြစ်ပျက်ရှုပြီး
 ဖယ်ပစ်ကြပါ. . . (မှန်ပါ) သဘောပါပလား. . . (ပါပါပြီ)။

အမိမောက္ခဆိုတာ ဆုံးဖြတ်ချက်ချတာ၊ မြတ်. . .
 ဒါမှုတရားစစ် တရားမှန်ဘဲဆိုပြီးတော့ ဆုံးဖြတ်ချက် ချတတ်
 တယ်နော်. . . (မှန်ပါ)။

ဖြစ်ပျက်မြင်ရင်းမတ္တနဲ့ အမိမောက္ခဆိုတဲ့ သဘော
 ကလေးက ခန္ဓာထဲ ပေါ်လာတယ်. . . (မှန်ပါ)။

သူက ဆုံးဖြတ်ချက်ချတယ်၊ အင်း. . . ဒါဟာ
 တရားစစ်တရားမှန်ဘဲလို့ ဆုံးဖြတ်ချက်ချတော့ ဘယ်. . .

မောင်နိုင်တို့ နိဗ္ဗာန်မှုမမြင်သေးဘဲ၊ ဖြစ်ပျက်တွေမြင်တူန်း
ပေါ်လာတဲ့ကိုး . . . (မှန်ပါ)။

အဲဒီဉာဏ်ကိုလည်း ကိုယ်က မဂ်စစ်ထင်ပြီးသကာလ
ဒကာဒကာမတွေက အသုံးချလိုက်မယ်ဆိုလိုရှိရင် တရား
တုက တရားစစ်ဖျက်တော့မှာဘဲ . . . (မှန်ပါ) မဖျက်ပေ
ဘူးလား (ဖျက်ပါတယ်ဘူရား)။

ဒါနာက်တစ်ခေါက်ပြန်ပြောတာနော် . . . ဒကာ
ဒကာမတို့ . . . (မှန်ပါ) နောက်တစ်ခေါက်ပြန်ပြောတာ။

“ဥပဇ္ဈာနေစ ကမ္မတီ” သတိတရားကလည်း အရင်
သတိမျိုးမဟုတ်ဘူးတဲ့ မောင်နိုင် . . . (မှန်ပါ) ဖြစ်ပျက်
ကလေးတွေနဲ့ ဖျတ်ခနဲ့ ဖျတ်ခနဲ့သွားတဲ့ သတိကလေးက
လာနေတာဘဲတဲ့နော် . . . (မှန်ပါ)။

သြော် . . . ဒီသတိဟာမဂ်ရလို ဖြစ်တဲ့ သတိမျိုးလို
လည်း မယူလိုက်ပါနဲ့တဲ့ . . . (မှန်ပါ) သဘောကျပလား
(ကျပါပြီ)။

ဝိရိယကလည်း ရွှေးဝိရိယနဲ့မတူဘဲနဲ့ တစ်ခါတည်း
မြန်မြန်ဆန်ဆန် ရှင်းပြီးသကာလ ဝိရိယတွေက ပိုပြီး
သကာလ လာလိုက်တော့ သြော် . . . ဒါ . . . မဂ်နဲ့ယူဉ်တဲ့
ဝိရိယဘဲ ဖြစ်ပျက်တွေ အားထုတ်နေလိုက်ရတာ ရွှေးဝိရိယ
မျိုးမဟုတ်ဘူးနော် . . . အခုံဝိရိယက အလွန်ကိုဘဲ မဂ်နဲ့

၄၆

သုတေသနတဲ့ ဝိရိယထင်ပါရဲ ဆိုပြီး သကာလ ဝိရိယတောက်ပဲတာနဲ့
သည်း သူ့ကို မဂ်စစ်ထင်ပစ်တတ်တယ်. . . (မှန်ပါ)။

ဒါဖြင့် မောင်နိုင်တို့ ဒါလည်း အတူဘဲ. . . (မှန်ပါ)။

“တဗြာမေ့ဖွဲ့တာ” တဲ့ အို. . . ဖြစ်ပျက်ကလေး
အတွေ ကြည့်ပြီး တခါတည်း ပြစ်မှားခြင်းလည်းမရှိ၊ သာယာ
ခြင်းလည်းမရှိဘဲနဲ့ သူဟာသူ ဖြစ်နေတော့ အင်း. . .
ဒါတဗြာမေ့ဖွဲ့တာ. . . စောသိက်လို့ ခေါ်တာပေါ့နော်
(မှန်ပါ)။

အဲဒါကလေးကို ဒက္ခဒကာမတွေက မဂ်စစ်ထင်
နိုက်ပြန်လိုရှိရင်လည်း တရားတုကလာပြီး လွှမ်းမိုးတာဘဲ
နှို့ မှတ်လိုက်ပါ. . . (မှန်ပါ) တရားစစ်ပျောက်တယ်
သဘောကျပလား (ကျပါတယ်ဘူရား)။

ပြီးတော့ကော. . . နှစ်သက်တဲ့တော့၊ ဒါလည်း
ဟာတတ်ပါတယ်တဲ့နော်. . . (မှန်ပါ)။

ဒီဉာဏ်တွေကို တစ်ခုခုပေါ်တာကို ကိုယ်က နှစ်သက်
ပိုက်လိုရှိရင်လည်း မောင်နိုင် ဖြစ်ပျက်ညှက်ထဲမှာ တော့
ဘဝင်ထိုးပစ်လိုက်တယ်. . . (မှန်ပါ)။

တော့က ဝင်ထိုးပစ်လိုက်တော့ ဒီတော့လည်း
ဒက္ခဒကာမတွေ မဂ်၏ အန္တရာယ်ဘဲဆိုတာကော သံဘော
ကျပလား. . . (ကျပါပြီ) သူက မဂ်တုလိုလို ဝင်လာတာဘဲ
နော်. . . (မှန်ပါ)။

တရားအားထုတ်ရတှဖြင့် နှစ်သက်လိုက်တာဆိုတဲ့
သဘောကလေးဟာလည်း တက္ကာကဝင်ဖျက်တယ်...
(မှန်ပါ)

ကိုယ့်ဖြစ်ပျက်မပောက်အောင်သတိထား

အဲဒီတော့ ဒီဆယ်ခုလာတိုင်းလာတိုင်း ဂရုမစိုက်
ဘဲနဲ့ ကိုယ့်ဖြစ်ပျက်မပောက်အောင် သတိထား (မှန်ပါ)
သဘောကျပလား.. (ကျပါပြီ)

ဆယ်ခု လာတိုင်းလာတိုင်း... (ဖြစ်ပျက် မပောက်
အောင် နေရပါမယ်ဘူရား)

အဲဒီဖြစ်ပျက်ကနေပြီးမှ သူက ဘာလာနေနေ
အရောင်က လာလာ၊ ပီတိကလာလာ မောင်နိုင်တို့က ဂရု
မစိုက်နဲ့ (မှန်ပါ) ကိုမြင့်တို့က ဂရုမစိုက်နဲ့ နောက်က ဒကာ
ဒကာမတွေက ဂရုမစိုက်ပါနဲ့ ကိုယ့်ဖြစ်ပျက်နဲ့သာ ကိုယ်နေ
ပါ... (မှန်ပါ)

အဲဒီဖြစ်ပျက်ကနေပြီးမှ တက်ပြီးသကာလ ဥဒယ္ဗ္ဗ.
ယအပျက်ချည့်မြင်လည်း ကောင်းသွားလိုက်တာဘဲ ဘယ်
ဒါတွေဟာ ဘေးတွေသဲထင်လည်း ကောင်းတာဘဲ...
(မှန်ပါ) အာဒီနဝ-အပြစ်တွေ ထင်လာရင်ကော်...
(ကောင်းသွားပါတယ်ဘူရား) နို့မြို့နှ-ပြီးငွေ့လာရင်ကော်...
(ကောင်းပါတယ်ဘူရား)

ကောင်းတာပါဘဲ... တဲ့ နောက်ကျတဲ့အခါကျလို
ရှိရင် သံခါရုပေကွာဆိုတော့ ဒါတွေ ဥပေကွာထားနိုင်တယ်
(မှန်ပါ) နောက်ကျတော့ မဂ်နဲ့လျှော်တဲ့ အနုလောမညာက်
တွေ ပေါ်လာရင်ကော... (ကောင်းပါတယ် ဘုရား)
ကောင်းပါတယ်။

နောက်ကျတော့? ဖြစ်ပျက်ဆုံးတဲ့သစ္ဓာ မြင်ပြီး
သကာလ... ဒါတွေဟာ သစ္ဓာတွေဘဲဆိုပြီး ဆုံးသွားတဲ့
အဆုံးမှုသာလျှင် ဒကာကြီးလိုင် - အစစ်တဲ့... (မှန်ပါ)
ဒုက္ခသစ္ဓာ ပိုင်ပိုင်နိုင်နိုင်သိပြီးသကာလ ဖုတ်-ဆို ချုပ်သွားတဲ့
အဆုံးမှုသာလျှင် ကိုမြှင့်-မဂ်စစ် (မှန်ပါ) သဘောကျပလား
(ကျပါပြီဘုရား)။

မဂ်တူတွေကော်သွားပြီးမှ မဂ်ဓဓိတွေ့တယ်
ဒါဖြင့် မဂ်တူက ဘယ်နှစ်ခုပါလိမ့်... (ဆယ်ခုပါ
ဘုရား) အဲဒီဆယ်ခုကော်သွားပြီးမှလည်း မဂ်စစ်တွေ့တယ်
(မှန်ပါ) ရှင်းပလား... (ရှင်းပါပြီဘုရား)။

ဒါဖြင့် ဒီဥစ္ဓာ ရှင်မဟာကဿပကြီးကမေးတာ၊
မမေးသင့်ဘူးလား... (မေးသင့်ပါတယ်ဘုရား)။
တရားတဲ့ နှိုင်စက်နေတယ်ဟေ့... ဒါကြောင့်
သိကွာပုံနည်းတုန်းကတော့ ရဟန်ဖြစ်ကြတယ်...
(မှန်ပါ)။

နောက်ကျတော့ တရားတုတွေက နှိုင်စက်ပြီး
သကာလ... လာတော့ အခုပြောတဲ့ဆယ်ချက်က တရား
တုတွေ... (မှန်ပါ)။

ချွေတူကနေပြီးသကာလ ချွေစစ်ကွယ်အောင် မလုပ်
နိုင်ဘူးလား မောင်နိုင်... (လုပ်နိုင်ပါတယ်ဘုရား) သဘော
ကျပလား... (ကျပါပြီဘုရား)။

လုပ်နိုင်တာပေါ့၊ သူက စွေးလည်းပေါ်သေးတယ်၊
ဝတ်လို့လည်းပြောင်ပြောင်လက်လက်ရှိသေးတယ်၊ ပွဲလည်း
တိုးသေးတယ်၊ သူခိုးခိုးသွားလည်း နှေပြောစရာမရှိဘူးဆို
တော့ သူကမလွှမ်းမိုးပေါဘူးလား... (လွှမ်းမိုးပါတယ်
ဘုရား)။

လွှမ်းမိုးတယ်ဆိုတာကော ဒကာဒကာမတွေ ရိပ်မိ
ပလား (ရိပ်မိပါပြီဘုရား) မလွှမ်းမိုးတယ် လွှမ်းမိုးတယ်ဆို
တာ မိုးကုတ်မှာ ပြင်သစ်ကျောက် မှားတာတွေ အများကြီး
တွေရတယ်... (မှန်ပါ)။

စွေးကလည်းချောင်၊ အရောင်းကလည်းကောင်း၊
အချိန်ကလည်းကြီးဆိုတော့ ကိုပေါ်-ကျောက်အဟုတ်နား
မလည်တဲ့ လူနဲ့ကျတော့ ချောင်တယ်ထင်ပြီး ယူလိုက်မှာ
ဘဲ... (မှန်ပါ) မဟုတ်ဘူးလား-(မှန်ပါ)။

အဲဒါတွေကို အနောက်နိုင်ငံတွေကပါ သေသေ
ချာချာ ဝတ်ပြီဆိုလိုရှိရင် ကျူပ်တို့မိုးကုတ်အစစ်ဟာ ပျောက်
ရမယ်... (မှန်ပါ) မပျောက်ပော့လား... (ပျောက်ပါ
တယ်ဘူရား)။

မိုးကုတ်က ကျူတ်ကျူတ်စင်စင်မှ မရှိဘဲ... (မှန်ပါ)
စင်စင်ရှိရာ လွယ်ပါမလား... (မလွယ်ပါဘူရား) ဒကာ
ကြီးလိုင်... (မလွယ်ပါဘူရား) မလွယ်ပါဘူး၊ အလုံးတစ်
သောင်း၊ တစ်ခုရှိ ဘယ့်နှယ်နေကြမလဲ... (ခဲယဉ်းပါ
တယ်ဘူရား)။

ငယ်ရင်ဖြင့် စင်ချင်စင်မယ်၊ နည်းနည်းကြီးလာရင်
ဘယ့်နှယ်နေကြသလဲ... (ခဲယဉ်းပါတယ်ဘူရား) ခဲယဉ်း
ပါတယ်ဆိုတာ မပေါ်သေးဘူးလား... (ပေါ်ပါတယ်
ဘူရား)။

က... ဒါဖြင့် အခု အတူ ၇၅စက်သေးခင်တော့
ကျူပ်တို့ ရောင်းနေရလိမ့်ညီးမယ်... (မှန်ပါ) ရှင်းပလား...
(ရှင်းပါပြီ) အတူ တကယ်များ လွှမ်းမိုးသွားရင် မောင်နိုင်
ဒီကဟာတွေ အကုန်လဲသေဖို့ဘဲ... (မှန်ပါ) ရောင်းစရာ
အကွက် ရှာနိုင်သေးခဲ့လား.... (မရှာနိုင်ပါဘူရား)။

မရှာနိုင်သလိုဘဲ... တဲ့ ဒီမှာ ဗိုင်းဗိုင်းလဲရသလို
ဟိုများလည်း မဂ်ဉာဏ်၊ ဖိုလ်ဉာဏ်မှာ ဒကာကြီးလိုင်-အတူ
နှိုင်စက်တာနဲ့ ဗိုင်းဗိုင်းလဲရလိမ့်မယ်... (မှန်လှပါ)။

၅၁

ယမန့်ဆုံးမတာဘာပါလိမ့်

တစ်ဘဝထဲ လဲတာလား၊ ဘဝများစွာ လဲသလား
(ဘဝများစွာ၊ လဲသွားတာပါဘုရား) မနာဘူးလား...
(နာပါတယ်ဘုရား)။

ဒါဖြင့် ဒကာဒကာမတို့ ယနေ့ဆုံးမတာ ဘာပါလိမ့်
မတုံးလို့ မေးတော့ အို့... ဒို့အလုပ်ခွင်မှာ အန္တာင့်အယုက်
မလာလည်း မဖြစ်ဘူး... တဲ့ လာပြန်လည်း ဖယ်ရှား
သွားတတ်မှ ဖြစ်တယ်... (မှန်ပါ) မလာလည်း... (မဖြစ်
ပါဘုရား) မလာရင် ဥဒယွဗယဉ် မရောက်သေးဘူး...
(မှန်ပါ)။

လာပြန်ရင်ကော်... (ဖယ်ရှားတတ်မှပါဘုရား)
ဖယ်ရှားတတ်မှ မဖယ်ရှားတတ်လို့ရှိရင်လည်း ကန့်လန့်
တင်နေမယ်... (မှန်ပါ) သဘောပါကြလား... (ပါပါပြီ
ဘုရား) ဒကာကြီးလိုင် နေရာကျပလား... (ကျပါပြီ) ဒါဖြင့်
အဓိဒမဆိုတာ မဂ်ဖိုလ်ကိုပြောတာ၊ ပဋိရှုပကဆိုတာ အတူ
အယောင်ကိုပြောတာ... (မှန်ပါ)၊ မရဘဲနဲ့ရတယ်လို့
အလားတူကနိုပ်စက်တာ... (မှန်ပါ)၊ ဒကာဒကာမတို့
သဘောပါပလား... (ပါ-ပါပြီဘုရား)။

၅၂

မဂ်ဉာဏ်, ဖိုလ်ဉာဏ်ကို မရဘဲနဲ့ ရတယ်လို့ အလား
တူက ဘာဖြစ်တာတုး . . . (နှုပ်စက်ပါတယ်ဘုရား)။
ကဲ . . . ဒါတွေကျတော့ ဆရာကောင်း၊ သမား
ကောင်းနဲ့သာ ဒကာကြီးလိုင်-ဒီနည်းမကြည့်တတ်လိုရှိရင်
မောင်နိုင်သွားပြီ (မှန်ပါ)။

နောက်က ဒကာဒကာမတွေ ဘယ်လိုဆုံးဖြတ်ချက်
ချမလဲ ဆရာကောင်း၊ သမားကောင်းနဲ့သာ မတွေ့ရင် သွားပါ
ပြီ၊ မသွားသေးဘူးလား . . . (သွားပါပြီဘုရား)။

လာလည်းလာမယ်၊ ဖယ်လည်းဖယ်ရမယ်
အဲဒီတော့ ဒါတွေကိုလည်း သိပြီးသကာလ ဘုန်းကြီး
တို့ ဒကာဒကာမတွေက ပြော် . . . ဒါမလုပ်ရင် မဖြစ်တဲ့
အလုပ်ဘဲ၊ မဖယ်ရင် မဖြစ်တဲ့အလုပ်ဘဲ၊ လာလည်း
လာလိမ့်မယ်၊ ဖယ်လည်းဖယ်ရမယ်ဆိုတာ သဘောပါကြ
လား . . . (ပါပါပြီဘုရား) ရှင်းပြီနော် . . . (ရှင်းပါပြီဘုရား)။

ကဲ- ဒီနေ့ဒီတွေ့င် တော်ကြေားစို့
သာဓု . . . သာဓု . . . သာဓု . . . ။

